



هەریمی کوردستان - عێراق  
پەرلەمانی  
کوردستان - عێراق

# پروژۆکۆلەکان

## 53

سالی / 2009 – بەرگی پەنجوسی

---

چاپی یەكەم / سالی 2009

## پیریت

---

- پرۆتۆکۆلی دانیشتنی ژماره (16) خولی دووهمی ههلبژاردن – چوار شهممه 2009/6/10 ل 5
- پرۆتۆکۆلی دانیشتنی ژماره (17) خولی دووهمی ههلبژاردن – پینج شهممه 2009/6/11 ل 57
- پرۆتۆکۆلی دانیشتنی ژماره (18) خولی دووهمی ههلبژاردن – دوو شهممه 2009/6/15 ل 129
- پرۆتۆکۆلی دانیشتنی ژماره (19) خولی دووهمی ههلبژاردن – سی شهممه 2009/6/16 ل 187
- پرۆتۆکۆلی دانیشتنی ژماره (20) خولی دووهمی ههلبژاردن – دوو شهممه 2009/6/22 ل 237
- پرۆتۆکۆلی دانیشتنی ژماره (21) خولی دووهمی ههلبژاردن – چوار شهممه 2009/6/24 ل 277
- پرۆتۆکۆلی دانیشتنی ژماره (4) ی نائاسایی خولی دووهمی ههلبژاردن – پینج شهممه 2009/7/9 ل 353

عبدالله (د.کمال کەرکوکى) جیگری سەرۆک و، بەرپز فرست أحمد عبدالله سكرتیری پەرلەمان، دانیشتنی ژماره (1) ی نائاسایی خولی دووهم، سالی (2009) ی خوی بەست.

### بەرنامەى کار:

بەپیی حوکمەکانى برگه (1) ی مادده (20) له پپړوی ناوخوی ژماره (1) ی ههموارکراوى سالی 1992 ی پەرلەمانى کوردستانى عیراق، دەستەى سەرۆکایهتی پەرلەمان بریاردر دانیشتنی ژماره (4) ی نائاسایی خولی دووهمى ههلبژاردن له کات (11) ی پيش نیوهرۆی رۆزى پینج شههمه ریکهوتى 2009/7/9 دا بهم شیویه بیئ:

1- خستنه‌پوو وگفتوگۆکردن له‌سەر هه‌لۆیستی کۆمسیۆنى بالآ سهربه‌خۆی هه‌لبژاردنه‌کان به‌رامبەر به پڕۆسه‌ی ريفراندۆم له‌سەر پڕۆزه‌ی ده‌ستوورى هه‌ریمی کوردستان – عیراق.

### بەرپز سەرۆکی پەرلەمان:

### بەناوى خواى گه‌وره‌و ميه‌رمبان.

بەناوى گه‌لى کوردستان، دانیشتنه‌که‌مان ده‌که‌ینه‌وه به‌رنامەى کار:

خستنه‌پوو و گفتوگۆکردن له‌سەر هه‌لۆیستی کۆمسیۆنى بالآى سهربه‌خۆی هه‌لبژاردنه‌کان به‌رامبەر به پڕۆسه‌ی ريفراندۆم له‌سەر پڕۆزه‌ی ده‌ستوورى هه‌ریمی کوردستانى عیراق، سهره‌تا ده‌مه‌وى ئاماژه به‌و کاره تيرۆرستانه‌ بکه‌م که ئه‌مپرو له‌ته‌له‌عفه‌ر روى داوه که بووته هوى ئه‌وه‌ى ژماره‌یه‌کى زۆر شه‌هید و بریندار هه‌بن، ئه‌م کاره تيرۆرستانه‌ وه‌کو قه‌ده‌رى گه‌لانى عیراقه، ده‌بیئ پڕوبه‌رووى ببه‌نه‌وه تاوه‌کو کۆتایى به‌ ریکخراوه‌کانى تيرۆرستى له‌ عیراق دیت، له‌چه‌ند رۆزى پيشتر دا له‌ کەرکوک به‌ هه‌مان شیوه بوو به‌ هوى ئه‌وه‌ى ده‌یان هاوولاتی کەرکوک شه‌هید ببن و ده‌یانى تریش بریندار ببن، لی‌ره‌وه سهره‌خۆشى له‌ هه‌موو که‌سوکارى شه‌هیدانى کاره تيرۆرستیه‌کانى ته‌له‌عفه‌ر و کەرکوک و هه‌موو شاره‌کانى تری عیراق ده‌که‌ین، ئومید‌ه‌وارین خواى گه‌وره‌ شىفای ئه‌و بریندارانه‌ بدات و زوو چاک ببه‌نه‌وه و بگه‌رپینه‌وه شوینی خویان، هه‌روه‌ها داوا له‌ حکومه‌تى هه‌ریمیش ده‌که‌ین وه‌ک هه‌میشه‌ هاوکار بوونه‌ بۆ هاوکارى کردنى ئه‌و بریندارانه‌ بۆ شارى ته‌له‌عفه‌ریش کارى پپويست بکه‌ن، هه‌رچى ئیمکان هه‌بیئ و داویان کردبیئ بۆیان جی به‌جی بکریئ له‌رووى چاک بوونه‌وه‌یان، دیاره ئه‌م کۆبوونه‌وه نائاساییه هه‌مووتان ده‌زانن له‌بهر رۆشنایی هه‌لۆیستی کۆمسیۆنى بالآى سهربه‌خۆی هه‌لبژاردنه‌کانه‌ له‌ عیراق له‌به‌رامبەر ئه‌و بریاره‌ى ئیوه‌ داتان لی‌ره‌ پاش په‌سه‌ند کردنى پڕۆزه‌ى ده‌ستوور له‌لایه‌ن پەرلەمانه‌وه که درا بۆ راپرسی رۆزى 2009/7/25 ده‌ست نیشان کرا بۆ راپرسی له‌سەر ده‌ستوور شان به‌شانى هه‌لبژاردنى پەرلەمان و سەرۆکی هه‌ریم، دیاره پيشتر ئیمه‌ پيش ئه‌وه‌ى ئه‌و بریاره‌ وه‌ر‌بگه‌رین له‌گه‌ل کۆمسیۆنى بالآ قسه‌مان کردبوو، په‌نگه‌ مانگیك پيش ئه‌وه‌ش که داواشمان کردبوو که ئه‌و بریاره‌ ده‌ده‌ین و ئیمه‌ تى گه‌یشتین له‌ قسه‌کانى ئه‌وان که ئه‌وان ده‌توانن له‌و ماوه‌یه‌دا کاره‌کان ئه‌نجام بدن و له‌گه‌ل هه‌لبژاردنى پەرلەمان و سەرۆکی هه‌ریم ئه‌و راپرسیه‌ له‌ 7/25 دا بکریئ، دواتر ئه‌وان پاش هه‌فته‌یه‌ک له‌وه‌ى که

ئىمە نامەمان بۇ ناردن بەرپەسى پاش دانىشتنى 6/24-6/25 نامەى سەرۆكايەتى پەرلەمان لەگەل  
 بېيارەكەى ئىو و لەگەل ياسايەكە و پرۆژەى دەستورەكە گەيەنرا بە كۆمىسيۇنى بالا و داواشمان ئى كردن  
 كە كارى پىويست بکەن، لەو چەند رۆژەش پاش 6/25 ھەروا تەسەور دەكرا كە ئىشەكان بە رېكوپىكى  
 دەكرىت، دواتر ئەوان لە 7/2 ئاگاداريان كرىنەو كە كۆسپى تەكنىكى ھەيە لە بەردەميان دا ناتوانين لەو  
 رۆژەدا ئەو راپرسىيە ئەنجام بەدن شان بەشانی ھەلېزاردنەكان، داوامان ئى كردن بىن بۇ ئىرە، چونكە  
 قەناعەتەمان بە بىرۇبۇچوونى ئەوان نەبوو، گوتەمان با بىن بۇ ئىرە لىرە لەگەل لىژنەى دەستورى و ياسايى  
 دابنىش بۇ ئەوئى گەتوگۇ بکەين و بزانيان چ كۆسپىك ھەيە بتوانين يەكلایى بکەين، لەبەرئەوئى ئەمە  
 ويستمان ئەوئى بوو كە لە رۆژى 7/25 دا ئەنجام بەدرىت، ئەوئى بوو لە 7/3 ھاتنە ئىرەو كۆمىسيۇنى بالا  
 ئەنجومەنىكى ھەيە 9 كەسن كە پىنجيان ھاتن، كە دەكاتە پىشى چەند رۆژىك، دانىشتەمان لەگەل كردن و  
 ئەوان باسى ھۆكارەكانى داواكەيان كرد كە دوابخرىت راپرسى، پوونيان كرىدەو كە خۇ ئامادەكردى باش  
 نەكراو پىويست دەكات كە چاپ كردن و ئەو شتانە كە ئەوان سيستەمىك و پىوهرىكيان ھەيە بۇ  
 ئەنجامدانى ئەو كارە، ئەويش ئەوئى لەرەوئى تەكنىكىەو پىويست دەكات ئەو ئەوراقانەى كە پىويستە  
 چاپ بكرىت دەبىت لە دەرەوئى ولات چاپى بکەن، لەوئى كە خەلكى كوردستان دەبىت كۆمىسيۇن  
 ھەلېستىت بە پروپاگەندە و راگەياندى ناوهرۆكى ئەو پرۆژەيە بە خەلك، ئەوئى مان بۇيان پوون كرىدەو كە  
 ئىمە چىمان كرىدەو و چى كراو و چىش دەكەين، پوونمان كرىدەو كە ئىمە 800 ھەزار دانە لەو پرۆژەيە  
 لەزىر چاپ دايەو پىشى 7/25 بە ھەفتەيەك يان بە 10 رۆژ ھەر دانەيەك دەكاتە ھەر عائىلەيەك،  
 ئەمەش بۇ يەكلایى كرىدى ئەو بيانووانەى كە ئەوان دەيان ھىنا پىشەو، ھەرۇھا باسمان كرد كە ئىمە  
 وەكو پەرلەمان لەسەر ميزانىەى خۇمان و دەتوانين لە حكومەتى ھەرىمىش ھەر چ كۆسپىكى ماددى بىتە  
 پىشەوئى ئامادەين كە لابەلای بکەين و ھاوكاريان بکەين، بەوئى كەوا رېنمايەكانى دارايى ئەگەر كۆسپ بن  
 بۇ ئەنجامدانى كارەكانيان ئىمە بە بېيارىك ئەو كۆسپانەش يەكلایى بکەين بۇ ئەوئى بتوانن دەستيان  
 بكرىتەو و كارەكان ئەنجام بەدن، بە تى گەيشتنى ئىمە لەو دانىشتەدا ئەوانەى كە لىرە بوون زۇربەيان  
 گەيشتنە ئەو قەناعەتەى كە دەكرىت لەو ماوئىە دا و لە 7/25 دا ئەو راپرسىيە بكرىت، تەنانەت راي  
 ئۇقىسى كۆمىسيۇن لە ھەولېر و لە سلىمانى و لە دھۆك ھەرسىكيان پشتگيريان لە بۇچوونى پەرلەمان كرىدو  
 و گوتيان بەلئى دەكرىت كاربکەين و ماوئىە كورت بکەينەو بە تايبەتى پەرلەمان كارناسانيمان بۇ دەكات  
 بۇ ئەنجامدانى ئەو تەكنىكىانە، تەبەن باسيان لەو كرىد كە يۇنامى راپۇرتىكى بۇ ئەوان نووسيو و دەلئىت  
 بە پىوهرە نىودەولتەتى بۇ ئەنجامدانى راپرسى ناكرىت و رەنگە بەو پەلە پەلە ئەنجامەكەى راپرسى  
 لەگەل ھەلېزاردن پەرلەمان و سەرۆكى ھەرىم بەرپىكوپىكى بەرپوئە نەچىت و تەئسىر بكات لەسەر  
 مسداقيەتى ھەلېزاردنەكە و بەو شيوئىەى كە دەمانەوئىت سەرنەكەوئىت، دواتر پاش ئەوئى كە رۆيشتنەو  
 بەغدا دوو رۆژ دواتر ديسانەو پەيوەنديان كرىدەو و گوتيان كۆبوونەوئىمان كرىدو ناتوانين ئەوئى بکەين،  
 داوايان كرىدەو كە بىخەينە 8/11ى مانگى دواتر واتە 17 رۆژ دوابخرىت لە 25ەوئى بۇ 11 واتە 17 رۆژ

دوايخريٽ، دهكړيټ راپرسيهكه لهو تاريخهدا بكرټ و ئهوهشيان باسكرد كه پاشي بخهن پهنگه ئهوه بكرټ، ئيمه لهپراستي دا لهو دوو، سټ رټزهدا موتابهعهى همموو لايهنهكانى ئهوه مهسهلهيهمان كردووه، بهوهش كه زور لايهن له بهغدا و له ناو ئهنجومهنى نوينهيرانى عراق رابوچوونيان ئهوه بووه كه دژى ئهوه دهستوره قسهيان كردووه، له ههلوپيستي نهتهوايهتى خوځايهوه بهرامبهر نهتهوهى كورد، ياخود ههلوپيستي خوځايان بهرامبهر مافهكانى كورد كه له دهستوورى عراق داهاتووه، بهبټ رچاوكردنى ئهوهى كه ئهوه دهستوره دوو ماددهى پروون له دهستوورى عراقى ئهوه مافهى به ئيمه داوه كه دهستوورى خوځايان ههبيټ، يهكټيكان ئهوهيه كه دهستوورى عراق دهليټ (ههريټم بوى ههيه دهستوورى ههبيټ) و ئهوهى تريشيان دهليټ (دهستورهكه نابيټ دژى دهستوورى عراق بيټ ياخود تهناقوز بيټ لهگهټ دهستوورى عراقى)، ئيمهش گوتمان لهو مهوزوعهدا چ موناغهشهيهك ههيه ئامادهين موناغهشهى بكهين و گفتوگوى لهسهر بكهين، بهلام ئيمه پيمان وايه هيچ ناكوكيهك نيه له نيوان پرټزهى دهستوورى ههريټم كوردستان لهگهټ دهستوورى عراق دا، بهلام ئهوه رهد فعلا نهى ههنديك لهو كهسايهتيانه كه ناسراون و خوځستان دهيان ناسن و خوځستان لهسهر تهلهفزيونهكاندا ديوتانه و قسهيان كردووه و پييان وابوووه ئهوه پرټزهيه بوى دابهش كردنى عراقه و بوى سهربهخويى كوردستانه و بوى تهئسير كردنه لهسهر ناوچه دابراوهكان و ماددهى 140، ئهوه حهقهيان نيه ئهوان، بوىه ئيمه پييان دهليټين ئهوه حهقهتان نيه و هيشتا ماددهى 140 جى بهجى نهكراوه ئامازه بهو ناوچانه دهكهن، بهههرحال بوجوونيكه كه قابيلى قبول نيه و مهنتقيشى زهعيفه، بهلام خهلكانيك ههن ئهوه بوجوونانديان ههيه و توانيويانه تهشجيع بن، ناتوانم بليټم كومسيونى بالا برپارهكهى سياسيه، چونكه كومسيونى بالا به ياسايهك دامهزراوه و به پيى دهستوورى عراقى سهربهخونه و نامهكشيان بوى ئيمه نووسيوه هيچ ئامازهيان به هيچ هويهكى سياسى نهكردووه تنهها هوى تهكنيكى نهبيټ، بوىه ناكريټ برپارهكهمان كه له 7/25 بوى راپرسى كه كومسيون بليټ ناكريټ، ئيمه ناتوانين فهريزان لهسهر بكهين و بليټين ئيلا دهبيټ بيكهن، له ههمان كاتيش دا لهو چهند رټزه لهگهټ سهرټوكى فراكسيونهكانى ناو پهلهمان و لهگهټ سهرټوكايهتى ههريټم و سهرټوكايهتى ئهنجومهنى وهزيان و همموو لايهنه پهيوهندارهكانى كوردستان كه بهشدارن له حكومهت و پهلهمان، باسمان كردووه لهگهټيان و رابويژمان كردووه و رهئيهكان دويټى لهپهلهمان دوو كؤبونوهوه كرا لهلايهن سهرټوكايهتى پهلهمان و سهرټوكايهتى فراكسيون و ليپرسراوانى حيزب و نوينهيرانى كوتلهى سياسى له پهلهمان و گهيشتينه ئهوه ئهجمامهى دهبيټ ئهوه دانيشتنه بكهين بوى ئهوهى به برپارهكهى خوځماندا بچينهوه، رهئى وابوو كه ئيمه فعلمن ناتوانين به تنهيا ههلبزاردن و راپرسى بكهين لهلايهن خوځمانهوه، ئهوه مهسئوليهتيكى كومسيونى بالايه و له ههمان كات دا كومسيونى بالا كه دهليټ ئهوه هوكارانهى تهكنيكى ههيه لهبهردهمدا ههر ئهوان دهبيټ ئهوه وهلام بدهنهوه بوى لابردينى هوكارى تهكنيكى، پرسيار لهوه داهات ئايا ئيمه له 8/11 دا ئهوه راپرسيه بكهين؟ يهعنى دوو، سټ شت له پيشمان ههبوو ئايا ههر هممووى دوايخهين ههلبزاردى پهلهمان و ههلبزاردى سهرټوكى ههريټم و راپرسيش بوى 8/11 دواى بخهين؟ يان دواى نهخهين؟ يان ئهوه ههلبزاردنه

بکەين له 7/25 دا راپرسی لەسەر ئەو دەستوورە بێخەینە 8/11 زۆر لەسەر ئەو مەسەلەنە باسکرا، ئەگەر تەئیکیدمان ھەبووایە لەبەر رۆشنایی گفتوگۆمان دوینی و پیری لەگەڵ کۆمسیۆنی بالا و لەبەر رۆشنایی تیگەشتنمان لەسەر ئەو وەزعی کە ھەیە، ئەگەر تەئیکیدمان ھەبووایە کە لە 8/11 دا، ھەمووی جی بەجی دەکریت و راپرسیش، پەنگە رەئییەکی وا ھەبوو بێت کە ھەر ھەمووی دواخەین بۆ 8/11 بۆ ئەوەی لە رۆژی 8/11 دا ھەمووی ئەنجام بدریت، بەلام وەلامیکی تەواومان نیە و تەئیکیدیکی تەواو وەرگیرین لە کۆمسیۆنی بالا کە لە 8/11 پێشنیاری خۆیانە ئەو سێ ھەلبژاردن و راپرسیەکە پیکەو ئەنجام بدریت، تەنانەت تەئیریکی تریشمان ئیقتراح کرد، گوتیان ئیمە لە 8/15 ھو مەشغوئی سەجلی ناخەین دەبین، راپرسیەک ھەیە، شتیکی ھەیە لەسەر عیراقە، پەنگە ئەویش زەحمەت بێت، کەواتە رەئییەکە لێردا بەرەو ئەو دەچوو ئیمە ناتوانین ئەو ھەلبژاردنە پەرلەمان کە 7/25 دەست نیشان کراو، ئەو رۆژە لەگەڵ ھەلبژاردنی سەرۆکی ھەریم دواخەین بە تاییبەتی کە کارێکی زۆر کراو لەلایەن ھەموو ئەو لیستانەیی کە بەشداری لە ھەلبژاردن دەکەن، ھەر وەھا کۆمسیۆنی بالا کارەکانی خۆی ئەنجام داو، موراقتبەینیکی زۆر ھاتوون و گەشتوون لەلایەن نەتەو یەگرتوو وەکان ئیتیحادی ئەوروپی و ھی تریش لەم رۆژانە دەگەن بۆ چاودیری کردنی ئەو ھەلبژاردنە و بۆ ئەوەی ئەو ھەلبژاردنە ھیچ کۆسپییکی نەیتە پێش، ھیچ موبەرراتیکی نەدەین بە ھیچ کەسیک، کە تەئیسیر بکات لە مسداقیەتی ھەلبژاردنی پەرلەمان و سەرۆکی ھەریم، رەئییەکە بۆ ئیو دەگەرپیتەو، بەلام دوینی وا باسکرا کە 7/25 ھکە تەبەییە و دەروات، ئیمە لێردا تەنھا لەسەر مەسەلەیی راپرسیەکە کۆدەبەینەو لە 8/11 دا ئەگەر بە تەنھا راپرسی بکەین، رەئیمان وایە کە خەلکی کوردستان زەحمەتە و ئەزیزتە بۆیان و ناکۆکە! بەراستی ئیمە ھەلبژاردنیکی بکەین لە 7/25 دا بۆ پەرلەمان و بۆ سەرۆکی ھەریم دواتر بە 17 رۆژ جارێکی تر بەھەمان شیو لە 17 رۆژدا خەلکەکە مەشغوئی ئەو بکەین کە راپرسی لەسەر دەستوور بکریت! ئەو ئەزیزتە دانێکی خەلکە زۆریش، یەعنی بەراستی ئەو قورسایییە رەئیمان وایە کە نەخریتە سەر خەلک لەو بەینە، بە تاییبەتی کە پڕۆژەیی دەستوور قۆناغییکی زۆری بپروە بەو ھەش کە لەلایەن ئیو یە بەرپزەو پەسەند کرا، تەنھا راپرسیەکەیی ماو، بۆیە رەئیی ئەو ھاتوو تە پێش راپرسیەکە دواخەین و داوا لە سەرۆکیەتی پەرلەمان بکەین ئەو مەسئولیەتە بختە سەر شانی خۆی بۆ راپزێ کردن لەگەڵ حکومەت و لایەنە پەیوەندارەکان، بەزوتترین کات کاری پێویست بۆ ئەنجامدانی راپرسی بەشیو یەک لەگەڵ پێوەرەکانی نیو دەولتەتی رێک بێت و شەفاف بێت و سەرکەوتوو بێت، ئیمە ھەر دەبەینە خاوەنی دەستوور، ئەو دەستوورەش خەلک نووسیویەتی و بەو مەرحلەو قۆناغانەیی کە دەیان جار ئامازەمان پێی کرد، چەندین ساڵە لیژنەیی نووسیوەو دەستووریش لە پەرلەمانی پێشوو ھەموو لایەکی پێوەی خەریک بوونە و دەولتەمەندیان کردوو و تا گەیان دوویانەتە ئەمڕۆ، بۆیە من دوو شت دەکەم، کە یەکەمیان نامەیی مەھووزیەتان بۆ دەخوینمەو دواتریش بۆ ئەوەی وەختی ھین نەکوژین لیژنە تەکلێف کرا پڕۆژەییەکی پێشکەش بکەن بە ئیو بۆ ئەوەی بریاری گونجاو بەدەین، لەبەر رۆشنایی نامەیی کۆمسیۆنی بالا.

كۆمسيۆنى بالآ له ناميهكيان دا ژماره (خ/9) 1340 له 7/6 دا بۆ سهروۆكى په رله مانيان نووسيوه به  
عه ره بيه و دهيوينمه وه بۆ ئه وهى غه لته نه كه ن له هين دا.

### م/ الاستفتاء على دستور اقليم كردستان - العراق

تهديكم المفوضية العليا المستقلة للانتخابات اطيب تحياتها. اشارة الى كتابكم العدد 3/4 (اربعة على ثلاثة)  
(902) في 2009/6/25 بشأن اجراء الاستفتاء على دستور الاقليم مع انتخابات رئاسة الاقليم وبرلمان  
الاقليم في 2009/7/25 نود بيان الاتي:

لقد قامت المفوضية باستنفا موظفيها وبذلت اقصى جهودها لايجاد السبل الكفيلة لغرض اجراء الاستفتاء  
في الموعد المطلوب بكتابكم اعلاه وفعلا تم اعداد الاستمارات الخاصة بذلك و وضع الجدول الزمني العملياتي  
وصياغة مشروع نظام الاستفتاء على الدستور الاقليم وتكليف اللجان العملياتي في المفوضية لغرض ابداء  
الرأى حول مدى امكانية اجراء الاستفتاء في الموعد المطلوب وفعلا عقدت لجنة التخطيط عمليات في  
المواضيع اجتماعات عدة لهذا الغرض واطلعت على تقارير المقدمة من قبل دوائر واقسام المفوضية حيث تبين  
ان ادراج عملية الاستفتاء على مسودة الدستور الاقليم بالتزامن مع عملية الاقتراع لرئاسة وبرلمان اقليم  
ومايسبق ذلك من استعدادات والتحضيرات بحاجة الى تأجيل موعد الاقتراع العام الى يوم 2009/8/11  
والاقتراع الخاص الى يوم 2009/8/9 وقد ايد الفريق الدولي للمساعدة الانتخابية يونامي وفق تقارير خبراءه  
الدوليين ما ورد اعلاه و عليه تم مناقشة ذلك مع برلمانكم الموقر والذي ابدى عدم رغبته بتأجيل موعد الى  
2009/8/11 ونتيجة لذلك عقدت المفوضية عدة اجتماعات للجان العملياتي المختصة ولجلس المفوضين  
وتبين عدم امكانية المفوضية باجراء الاستفتاء مع انتخابات رئاسة برلمان الاقليم وفق الجدول الزمني المعد  
لها هذا الغرض حيث ان نوعية الانتخابات والتوافق مع المعايير الانتخابية الدولية وكفاءة اداء العاملين  
والتثقيف الانتخابي سوف لا يكون بالمستوى المخطط له، مما يؤثر على نزاهة ومصداقية اجراءات المفوضية.  
ان المفوضية اذ تقدر جميع الجهود التي بذلت بمساعدتها من جميع سلطات الاقليم فانها في الوقت ذاته  
تتعهد مواصلة مشاورها بشفافية والنزاهة لغرض اتمام عملية انتخاب رئاسة وبرلمان الاقليم في مواعدهم  
محدد في 2009/7/25 وفق المعايير الدولية.

ئمه دهقى نامهى كۆمسيۆنى بالآيه، ديقهتى ئه وهش بدن ئه خير هكهى هه ته ئكيد له سه ره ئه وه ده كاته وه  
كه هه لېژاردنى 7/25 له وهختى خویدا بكریت، بۆيه داوا له ليژنهى ياساي ده كه م بېن ئه و پرۆژه يه كه  
ئامادهيان كردوه بۆ ئه وهى بيخويننه وه و دواتر ماوه يه كه داده نيشين و چاره گه سه عاتيك دواتر ديين  
گفتوگوى له سه ره ده كه ين و بريارى له سه ره ده ده ين، كاك عونى فه رموو بيخويننه وه.

بهريز عونى كمال سعيد بزاز:

بهريز سه روۆكى په رله مان.

بۆ سەرۆكايهتی په‌رله‌مانی كوردستان - عیراق  
بابه‌ت/ پرۆژه‌ی یاسایی

سلاو ریزمان

ئیمه‌ی ئەندامانی په‌رله‌مانی كوردستان هاوپیچمان گه‌لآله كرده‌وه به‌ناوی پرۆژه یاسای دووهم هه‌موار كردنی یاسای په‌سه‌ند كردنی ده‌ستووری هه‌ریمی كوردستان - عیراق ژماره 16 ی سائی 2008 ی هه‌موار كراو، تكایه بخریته به‌رنامه‌ی كاری كۆبوونه‌وه‌ی داها‌تووی په‌رله‌مان له‌گه‌ل ریزماندا، ئەو ئەندامه به‌رپزانه‌ی كه واژوویمان كرده‌وه له‌سه‌ر پرۆژه‌كه:

1. شیروان حیدری.
  2. عونی بزاز.
  3. طارق جامباز.
  4. رشاد احمد ابراهیم.
  5. دلیر اسماعیل حقی.
  6. طلعت خضر.
  7. محمد صالح اسماعیل.
  8. سه‌ردار هرکی.
  9. شكري نیروهیی.
  10. احسان ئامیدی.
  11. قادر سعید خضر.
- ده‌قی پرۆژه‌كه به‌ زمانی عه‌ره‌بی.

مشروع قانون التعديل الثاني لقانون اقرار دستور اقليم كوردستان - العراق  
المرقم 16 لسنة 2008 المعدل

المادة (1): تلغى الفقرة (ثانياً) من المادة السادسة المعدلة من القانون ويحل محلها مايلي:

ثانياً: يتم تحديد موعد مناسب للاستفتاء العام على مشروع دستور اقليم كردستان - العراق بالتنسيق بين رئاسة برلمان إقليم كردستان - العراق وحكومة الاقليم والجهات ذات العلاقة.  
المادة (2): على مجلس الوزراء والجهات ذات العلاقة تنفيذ احكام هذا القانون.  
المادة (3): لايعمل باى نص قانونى او قرار يتعارض مع احكام هذا القانون.  
المادة (4): ينفذ هذا القانون اعتباراً من تاريخ اصداره وينشر في الجريدة الرسمية ( وقائع كردستان).

### الاسباب الموجبة

بالنظر لاعتذار المفوضية العليا المستقلة للانتخابات في العراق حسب كتابها المرقم (خ/9/1340) في 2009/7/6 عن اجراء الاستفتاء العام على دستور اقليم كردستان في 2009/7/25 لاسباب فنية تحول دون إجراء العملية المذكوره في الموعد المحدد لعدم إمكانية توفير مستلزماتها ضمن المدة المحددة في جدول عمليات التنفيذ بالشكل الذي يضمن الالتزام بالضوابط الدولية المعمول والمعترف بها عليه فقد شرع هذا القانون.

بهريز سهرۆكى پەرلهمان:

كاك خليل فەرموو.

بهريز خليل ابراهيم:

بهريز سهرۆكى پەرلهمان.

پرۆژهی یاسای دووهم هه‌موار کردنی یاسای په‌سند کردنی ده‌ستووری هه‌ریمی کوردستان ژماره (16)ی  
سالی 2008 هه‌موار کراو

ماددهی (1): برپگه‌ی (دووهمی) مادده‌ی شه‌شه‌می هه‌موار کراوی یاساکه پووچه‌ل ده‌کرئ و به‌م جو‌ره ده‌خویندریته‌وه:

دووهم/ کاتیکی گونجاو بو راپرسی گشتی دیار ده‌کریت بو پرۆژه‌ی ده‌ستووری هه‌ریمی کوردستان به هه‌ماهه‌نگی له‌گه‌ل سهرۆکایه‌تی پەرله‌مانی هه‌ریمی کوردستان – عێراق و حکومه‌تی هه‌ریم و لایه‌نه په‌یوه‌ندی‌داره‌کان.

مادده‌ی (2): پێویسته له‌سه‌ر ئه‌نجومه‌نی وه‌زیران و لایه‌نه په‌یونددارده‌کان حوکمه‌کانی ئه‌م یاسایه جی به‌جی بکه‌ن.

مادده‌ی (3): کار به هه‌یج ده‌قیکی یاسایی یان بریارێک ناکریت ئه‌گه‌ر ناکۆک بێت له‌گه‌ل ئه‌م یاسایه.

ماددەى (4): ئەم ياسايە لە رۇژى دەرجوونىيەو جى بەجى دەكرىت و لە رۇژنامەى فەرمى (وہقائى كوردستان) بلاو دەكرىتەوہ.

### هۆيەكانى دەركردنى ئەم ياسايە

لەبەر ئەوہى كۆمسيۆنى بالائى سەربەخۆى هەلبژاردنەكان لە عىراق پۇزشتى هيناوہتەوہ بە نووسراويان ژمارە ( خ/1340/9 ) لە (2009/7/6) كە ناتوانى لە 2009/7/25 راپرسى گشتى ئەنجام بەدات لەسەر پەرۆزە دەستوورى هەريمى كوردستان – عىراق، چونكە پييان ناكري پيداويستىيەكان لەكاتى دياركراو و بەگوپرەى ريككارىيە نيو نەتەوہيىيە كارپيكرراوان فەراھەم بەكات، بۆيە ئەم ياسايە داندرأ.

### بەرپز سەرۆكى پەرلەمان:

زۆر سوپاس، ديارە ئەو پەرۆزەيە پيويست بە گفتوگو دەكات، داوا لە ئيوە دەكەم پيش ئەوہى پشويەك وەرەبگرين ئەگەر ئەو برادرانەى كە دەيانەوييت قسە بەكەن لەسەر ئەو قسانەى كە من عەرزەم كردن، نەك لەسەر پەرۆزەكە، بەلام رەچاوى شتيك بەكەن بۆ ئەوہى هين بەكەين و واقعيەت و مەوزوعىيەت لە تيگەيشتمان لەو مەوزوعە، لەبەرئەوہى مەوزوعى كۆمسيۆنى بالائى مەسئوليەتە لەوہدا ناكريت هەموو بابەتەكان بەخەينە سەر ئەوان، ئەوان هۆكارىكى تەكنىكيان هيناوہ و ئيمەش ريز لە بۆچوونيان دەگرين و هۆكارەكەشيان تا حەديك دەتوانين تىي بگەين، لەبەرئەوہى باسى ئەوہ دەكات ماوہكە كەمە و پيويست بە تەدریب دەكات بۆ مەفەوزەيە و موزەفى خۆى و ئەوانە، بۆيە من داواتان ئى دەكەم نەخرىتە سەر مەفەوزەيە و ئەوانە، مەفەوزەيە كارى تەكنىكى دەكات رۆونيان كرووہتەوہ كە لەبەرئەو كارانە ناتوانين لەو رۆژەدا راپرسىيەكە جى بەجى بەكەين، كەسنيك قسەى هەيە لەسەر ئەو قسانەى كە من عەرزەم كردن، نيو سەعاتيەك قسە دەكەين پشويەك وەرەبگرين بۆ ئەوہى بيينەوہ پەرۆزەى ياسايەكە موناقدەشەى بەكەين و برپارى لەسەر بەدين، تا ئەوہ موناقدەشە دەكەن نوسخەيەك لە پەرۆزەكەش دەگاتە دەستتان، وا رپك كەوت بووين كە لە هەر فراكسيۆنيك يەكيك قسە بەكات، كاك بارزان فەرموو، بەلام پيش ئەوہى قسە بەكەى داواى ئى بوردن دەكەم بەخىرەتەنى ميوانە بەرپزەكانم نەكرد كە ليرە لەگەلمان حازرن كە هەندىكيان لە بابەوہ هاتوون و لە مەحاويلەوہ هاتوون بەخىر بيين، مەجلىسى مەحاويلن لەگەل هەموو بەرپزەكانى راگەياندن، زۆر بەخىر بيين سەرچاوان، فەرموو.

بەرپز بارزان محمد قادر:

بەرپز سەرۆكى پەرلەمان.

من پيّم وايه ئەسبابى نەتوانىنى مەفەۋەزىيەى عوليا عىلاقەى شەكلى و عىلاقەى بە ئەسبابى تەكنىكى و نەتوانىنى ئامادەكارىيەۋە بىت، من پيّم وايه لە ئەسلا من ناتوانم بليّم مەفەۋەزىيەى عوليا قەرارىكى سىياسىيە، بەلام لەژىر تەئسىراتى قەرارى سىياسى دايە، من پيّم مەسەلەى دەستوورى ھەرىمى كوردستان كە شەرىيەتى ھەبوۋە بە پيى دەستوورى عراق كە ئيمە ھەمان بىت، بۆمان ناكريت ئەگەر مەلەفى قەزايەى و مەسەلەى كولى ئيمە لە عراق ھەموو جار وەكو يەكە، من پيّم وايه بەشيكى پەيوەندى بە ۋەسىقەى ئىسلاھى سىياسىيە، لە عراق ھەيە، بەشيكى لەسەر موسالەھەى ۋەتەنىيەۋە ھەيە، بەشيكى لەسەر تەئسىراتى دەرەۋە و ئەمريكا و لايەنى ترەۋە ھەيە، من پيّم ھىچ وا نابىنم ئەسبابى تەكنىكى بىت، ئەسبابى تەكنىكى بۆ لاي ئيمە تەبەع كەردنى ۋەرەقەيەكە و مورەبەئىكىشى بۆ زياد دەكرىت لەسەر قائىمەى دەنگدانەكە دەرۋات و بە تەبەئى و ئاسايىيە، من پيّم وايه ئەمە ئەسبابى سىياسى ھەيە، عىلاقەى بە ۋەزەى عىراقەۋە ھەيە، ئەگەر ۋاش بىرۋات، ئەۋا مىللەتى ئيمە ھىچ بەدىلىكى بۆ بدۆزىتەۋە موقابىلىك بىنن، لە ھىچ كاتىك لە ۋلاتى ئيمە نە پيشكەۋتن دروست دەبىت و نە ئيمە دەتوانىن حقوقى خۆمان لە دەستوورى عىراقدا تەسبىت بىكەين، ئەۋە دەبىتە مايەى سەرنىشەيەكى دوورودرىژ و زۆر شت لەدەست دەدەين، زۆر سوپاس.

**بەرپىز سەرۆكى پەرلەمان:**

سوپاس، كاك جمال قاسم فەرموو.

**بەرپىز جمال محمد قاسم:**

**بەرپىز سەرۆكى پەرلەمان.**

بە ھەقىقەت من شەخسى خۆم تىبىنىم زۆرە، بەلام موھاۋەلە دەكەم زۆر كورتى بىكەمەۋە، بەتايبەتى لە خويىندەنەۋەى پرۆژەى داھاتوو كە بۆ ئەم مەبەستە ديارىكراۋە لەلايەن لىژنەى ياسايىيەۋە، بە قەناعەتى من ئەگەر پرۆژەكەمان دىراسەت كەردو پىادەمان كەرد، تەھدىدى كات نەكەين، چونكە گرانبە كە ئيمە بتوانىن تەھدىدى كات بىكەين، نەك نەتوانىن لەو كاتەدا جىبەجىي بىكەين.

**بەرپىز سەرۆكى پەرلەمان:**

عەفوم دەكەى كاك جمال، ئيمە موناھەشەى پرۆژەكە دوايى دەيكەين، ئيمە ئىستا قسەى عام دەكەين لەسەر مەسەلەكە، بەلام بۆ ماددەكان دواتر پاشى پشوو چارەگىك، ئىنجا دىينەۋە موناھەشەى دەكەين، بىوورە.

**بەرپىز جمال محمد قاسم:**

ئەگەر وابىت من تەئجىلى دەكەم بۆ دواى ئەو پشوو، سوپاس.

بەرپىز سەرۋىكى پەرلەمان:

كاك جمال يوسف فەرموو.

بەرپىز جمال يوسف بۇتانى:

بەرپىز سەرۋىكى پەرلەمان.

دياره دەستور ناسنامەى مىللەتلىك و ولايتلىكە و پىپى دەللىن دايىكى ياساكان، ئەم پرۇژەيە پرۇژەى دەستور تابىلى كارىكى گىرنگە، لەبەر ئەوۋە تەنزىم كىردنى پەيوەندىيەكانى ئىقلىم لەگەل نىزامى ئىتىجادى عىراقى بەھىز دەكات و تەنزىمى دەكات، رىكخستەنەكانى پەيوەندىيەكانى خۇمان تەنزىم دەكات، من پىم وايە ئەو دەستورە سىفەتلىكى ھەيە كە دەستورلىكى مەرىنە، قابىلى گۇرانە و قابىلى تەعدىلە، ئەو زەوبەغەى لەسەر دەستور دروست دەكرىت لە بەرژەوۋەندى خەلگى كوردستاندا نىيە، ئەوۋەى ناحەزى خەلگى كوردستانە، دژى دەستورى كوردستان رادەوۋەستى ئەمپۇ لە عىراق، لە ھەندى و لاتانى تىرىش دژايەتى ئەم دەستورە دەكەن، ديارە ھەموومان ناگادارىن كە كۆمۇسىۋن قودرەتى نىيە لە رووى فەنىيەوۋە كە ئەم كارە ئەنجام بەدات، ئىمەش ئەو كاتە كە دەللىن تەحدىدى مەوعدىكى مونساب دەكرىت، پىمان باشە مەوعدىكى مونساب ھەبىت، ھەم بۇ كۆمۇسىۋنى بالآ و لەلەيەكى ترەوۋە ھەم بۇ خەلگى كوردستان، سەدان، ھەزاران نوسخە چاپ دەكرىت لەبەردەستى خەلگى كوردستان بىت، بەروونى و ئاشكرا و شەفافیەتەوۋە، ماددەكانى ئەم دەستورە بخوینن و ھىچ غموزىك نەمىنن لەسەر دەستور، خەلگى كوردستان دلىيا بىت كە فعلەن دەستورلىكە لە مەصلحەتى ئەو دايەو بۇ دوارۇژى ئەو مىللەتە و ئەو و لاتە دانراوۋە ئەو دەستورە، ديارە باسى ئەوۋە دەكرىت ھىوادارم فاكتەرى سىياسى ئەوۋە نەبىت كە تەئسىر لەم پرۇژەيە بكات، چونكە پرۇژەيەكە چۇن ئەمپۇ ھەلبۇاردنى پەرلەمان دەكرىت و ھەلبۇاردنى سەرۇك ھەرىم، ئەمەش يەككە لە پرۇژە گىرنگەكان كە چەندىن سالە كارى لەسەر دەكرىت، خەلگى كوردستان چاوەرپىيە ئەم دەستورە دەبكرىت، ئىمەش وەكو ھەرىمىكى فیدرالى ئىستىفادەى لىبكرىت، وەك باسەم كىرد كە قابىلى ھەر گۇرانىكە خەلگى كوردستان بە روونى و ئاشكرايى بىبىنىت، زۇر سوپاس.

بەرپىز سەرۋىكى پەرلەمان:

زۇر سوپاس كاك جمال، كاك محمد فرەج فەرموو.

بەرپىز محمد فرج احمد:

بەرپىز سەرۋىكى پەرلەمان.

منیش ھاوړام له گهڼ ټوټو زروورته دستوور له وده دایه که ھاوولاتی خوځان ئاشنای بن، به ووی که ئیښه و دسه لات هردوو کمان مهرجه عیہ تمان دهبیته دستوور، به لام که دستوور نه بوو مهرجه عیہ تی ئیښه دهبیته دسه لات، دسه لاتیش همیشہ له بهر ژده وندی خوځی یاساکان دادنه بیټ، که وایو زروورته دستوور لیردا هیه، په وپوهندی ھاوولاتی و دسه لات ریڼ دکات، جگه له ووی که ټو جیگایه ټه گهر هریمه و ټه گهر دولته له گهڼ دهوروبه ری خوځیدا له سهر ټه ساسی ټه دستووره مامه ټه له گهڼ دولته دکات، دهره ویش له سهر ټه ساسی ټه دستووره مامه ټه له گهڼ ئیښه دکات، که وایو ټو ټه دسه کوه و ټیځی زور گوره یه، سیاده و سهر وری ټه هریمه و ټو دسه لات ټه پارپیځی، دبوو ئیښه وک په رله مانی کوردستان یان وکو سهر کردایه تی سیاسی له هریمی کوردستاندا له ته و قیته که قسه مان له سهر بیټ، مه فروز وایه هه لېږاردنی کات بو دیراسه کردنی دستوور، که ش و هه وایه کی ئارام بیټ، دوور له هه موو ئالوژیه ک و گرژیه ک، یان موزایه داتیځی سیاسی، به لام پیښ وایو ټو کات ټی ئیښه دیاریمان کردبوو، ټو د دیار نه بوو، خالیځی تر که به راستی دواپی من ټه مامه بو دهر که وت، له قسه ی کوموسیون و ټو برادرانه ی که له کوموسیون هاتبوون، ټه لئین ئیښه هه موو پرؤزه یه ک ټه دربیته ئیښه ټه بیټ شه ست رؤځ پیښ ټو شتی له گهڼ دا بیټ، په که م برپاریځ یان قهراریځ له گهڼ ئیښه کانه ته، ټو ووی ئیښه له 6/25 بو 7/25 مانگیکه، یانی دبوو ئیښه مونته بیه بین له مه، که ټه کات له گهڼ ټه صلی ئیښه که ی ټه وان ناگونجی، یانی ټه وان دتوانن فعله ن ټو ئیښه ی ئیښه بکه ن، جگه له ووی که جه نابت له گهڼ یان له سدا سد فشاریځ هیه له سهری، که ټه وانیش نه فهرن و یازده که سن و هه ریه که یان سهر به لایه نیکن، ته وای لایه نه کان له عیراقدا که ھاوپه یمانی له گهڼ ھاوپه یمانی کوردستان هیه، هه موویان راسته وخو قسه یان له سهر ټه دستووره کردوو، تی بینی خوځان داوه به نه ری، ټو لایه نانه ش له کوموسیوندا سهر به وانن، که وایو شتیځی زور سروشتیه ټه وانن له ژیر کاریگری سیاسی ټه ممان بو دروست بیټ، یانی لامان شتیځی سهر نه بیټ، به لام به راستی دبوو ئیښه کاتیځ دیاری بکه ین دوور بیټ له م مه سه لیه، ئیښه له ناوخومان دستمان به هه لېږاردن کردوو، هه لېږاردن خوځی ئالوژه، هه ر بوخوځی کیښه و گرفت دروست دکات، بو خوځی موزایه دات دروست دکات، ټه توانن بلین ټو هینه ناهیځی، ټه گینا هه موو موته فیقین له سهر ټو ټو ناوهرپوکی ټه دستووره به شیوه یه کی گشتی، له بهر ژده وندی هریمه و له بهر ژده وندی ھاوولاتی، له هریمی کوردستاندا مولاچه زه یه کی زور هیه، له بهر ټو ټو من داوا ده که م که ټه مه چاره سهریځی سیاسی بو بدؤزینه و، ټه شیوازه به ئالوژی بمینتیته و، بو نمونه ټه کریټ به کونفراسیځی له سهر ئاستی عیراق و دهوروبه ریشدا، خه لکانیځی پسپوری نیو دولته تیش بانگ بکه ین، هه روه کو بو نه وت بانگمان کرد با بو دستووریش بانگیان بکه ین، که ټو خه لکه قسه له سهر ټو دستووره ده که ن دلین نابیټ، له کویدا نابیټ، هه ندیځ پییان وایه ئیښه ته جاو زمان کردوو له سنووری خوځان، له چیدا ته جاو زمان کردوو، له رووی دستووریه ووه وکو بلی ستاندریځی نیو دولته تیه ووه ئیښه ته جاوزه کانمان کامه یه؟ ټه گهر له ناوخوځا به عزی

تەجاوزاتمان ھەيە، پېمان وايە لەسەر ھەندى شت زياد رۇيشتووين، ئەگرىت قسە لەسەر ئەوانە بکەين، بەلام ئايا لەرووی دەرەوہ ئەو تەجاوزاتانە چيە کە ئيمە کردوومانە؟ سوپاستان دەکەم.

### بەپرز سەرۆکی پەرلەمان:

زۆر سوپاس مامۆستا، وەللا من دوو روونکردنەوہم ھەيە لەسەر قسەى جەنابت، يەکەم لەمەوزوعى شەست رۆژەکە، پيشتر دەمانزانى ئەو شەست رۆژە و قسەشمان لەگەل کردبوون، ئەو شەست رۆژە دەلین ھەر راپرسىەك و ھەر ھەلبژاردنىك دەبیت دوو مانگ پيشتر قسەى لەسەر بکرىت، بەلام لە کۆمۆسيۆن تيگەيشتووین کە ئەو کارانەى لەو شەست رۆژەدا دەکرىت ئۆتۆماتىکىەن لەبەر ئەوہى کار دەکرىت بۆ ھەلبژاردنى پەرلەمان، کار دەکرىت بۆ ھەلبژاردنى سەرۆکی ھەريم، ئەو کارانە زۆرى کراوہ، تەنيا ھەندى شتى ترى فەنى ماوہ لە چاپ کردنى ئىستىمارات و لەدابىن کردنى سەندوووقى دەنگدان، لەتەدرىب کردنى موزەفین، پييان وابوو کە لەو مانگەدا دەکرىت، بۆيە ئيمە قەرارەکەمان لەبەر رۆشنايى لەگەل ئەوان موافىق بووین لەوہ، يانى مەوزووعى شەست رۆژەکەيان وت، بەلام موافىق بوون کە لەو مانگەيەدا دەکرىت، ئەوا تيگەيشتبوون، دوو مەسەلەى دەستوور، ناکرىت ئيمە ھىچ لە دونيادا نەبووہ جىھەتيك ئىعتىراز بگرن لەسەر دەستوور، ئىعتىراز ھەيە بگەرپينەوہ و پەشيمان ببينەوہ، تەنيا کەس دەتوانى غەيرى گەلى کوردستان لە راپرسيدا رەئىي خۇيان دەدەن، لەھەموو دونيا دوو ريگە ھەيە بۆ نووسينەوہى دەستوور، يان جەمعيەيەكى وەتەنى دادەنرىت (جەمعيەى نووسينەوہى دەستوور)، خەلك دەنگى بۆ دەدات، متمانە دەدات بە خەلکانىكى پسپۆر، دەستوورى ياسا ناس پييان دەلېت دەستوورېك بنووسن، چونکە ئەو دەستوورە زۆرى ئىشەکانى ياسايە، زۆر ئىشەکانى ئەوہيە کە دەبیت بزانى تۆ کە ئەو حەقەت ھەيە بە خۆت بەدى؟ ئەو ياسايانەت ھەيە لەبەر رۆشنايى تيگەيشتنى دەستوورە، ئەوہيەك، دواتر ئەو ليژنەيە پرۆژەکە ئىعلان دەکات بۆ راي گشتى، مولاخەزات وەردەگرى، جارېكى تر ئامادەى دەکاتەوہ و دەيداتە راپرسى، يانى نايگەرپينتەوہ لەپەرلەمان موناقدەشەى بکرىت، يان بەو رييەى کە لە عىراقدا بەرپۆہ چوو، ئيمە ھەمان ريگەمان گرتووہ، ليژنەيەك ھەبوو، پرۆہيەك ھەبوو، ئيمە ھاتووین ليژنەيەکمان راسپاردووہ کە ئەو پرۆژەيە لە پەرلەمانى پيشوودا بۆمان ھاتووہ، و بەدوايدابچينەوہو عىلاجى بکەين، نەدەگرا بيى ليژنە خەلکانىكى (مع احترامى) بۆ ھەمووان و بەخۆشمەوہ کە ئيمە شارەزانين لە دەستوورو لەياسادا کە بيين ماددە بە ماددە موناقدەشەى بکەين و بيخەينە بەردەم ئەوہى زۆرينەى رەئيان وايە لەسەر ئەو ماددەيە کارېكى پسپۆريە، بەلام ئىستاکە پرۆژەکە ئەگەر گەلى کوردستان دەنگى بۆ دا تەنيا تەرەف دەتوانى ئىعتىرازى لەسەر بگريت و راي لەسەر بەدات، مەحکەمەى دەستووريە، ئەگەر نا حزب و لايەن لەبەر بۆچوونى ئايديلوچى خۆى يان فيکرى يان تيگەيشتنى حەقى خۆيەتى رەئىي لەسەر بەدات، بەلام لەناحيەى ياسايى، تەنيا مەحکەمەى دەستوور دەتوانى بلى ئەوہ خيلاقى دەستوورى عىراقە، ناکرىت کە بکرىت، ئەگەر نا ليژنە ھەمووتان دانىشتوون، ھەموو حزبەکان مومکينە رەخنەتان ھەبیت و بۆچوونيان ھەبیت

لەسەر ماددەپەکی تر، بەلام ئەمە ماددەپەکە بۆ ھەموو خەلکی کوردستان و بۆ ھەموو پیکھاتەکانیشە،  
فەرموو کاک محمد.

**بەرپز محمد فرج احمد:**

**بەرپز سەرۆکی پەرلەمان.**

يانى ئەو برادرانەى كۆمۆسيۆن سى شتيان وت، وتيان گە ئەمەى پيويستە بۆ دەستور بيكەين، هيچ ئەوانەى ھەلبژاردن ئەوەى تەعويز ناکات، ئيمە يەكەم ئەببیت تەدریباتىكى خەلگى بکەين لەسەر ئەو، دوو، سى ئيجرائاتمان ھەيە، ئەم سى ئيجرائاتە بۆ ھەلبژاردن بيكەين دەببیت بۆ دەستوريش بيكەين، جگە لە تەبع کردنى ئەو مەوادانەى کە ھەيە، سوپاس.

**بەرپز سەرۆکی پەرلەمان:**

کاک بەلین فەرموو.

**بەرپز حمد عبدالله محمود(بەلین):**

**بەرپز سەرۆکی پەرلەمان.**

دياره ئيمە دەببیت ليڤرە بەراشكاوى بە خەلگى كوردستان رابگەيەنين كە ئەو كۆسپ و تەگەرانی دەخریتە بەردەم راپرسی بۆ دەستووری ھەریمی کوردستان، زیاتر فشاری سیاسین، ئەو دەستووری کە نووسراوەتەو لە ھەریمی کوردستان، بەراستی ئەوان دەیانتوانی، وەكو جەنابت باسەت كەرد، مەحکەمەى دەستووری دەیتوانی، ئەگەر لە شوینیک تەعاروز دەکات لەگەڵ دەستووری ھەمیشەیی عێراق، دەیانتوانی ئەوان قسە بکەن، بەلام لە چەند رۆژی رابردوو ھەموومان ئاگادارین ئەو لیدوانانەى کە دەدرا ھەمووی دژی ئەوین کە ھەریمی کوردستان دەستووری ھەببیت، يانى ئەوان دژی ئەوین ھەریمی کوردستان دەستووری ھەببیت کە ئەو حەقە لە دەستووری ھەمیشەیی عێراق دراو بە خەلگى کوردستان کە دەستووری خۆی ھەببیت، بەداخووە ئیستا كۆمۆسيۆنى بالای ھەلبژاردنیش کە ئەو نامەى ناردوووە كۆمەلگەى مەسائیلی تەکنیکی ھیناوتە پيش، کە من پيم وايە فشارەکان سیاسین، لەسەر كۆسپ ديڤنەووە ئەو دەستوورە، لەبەشى دوومیش کە كۆمۆسيۆن دەیانەوى بەراستی تۆپەکە بچەنە ساحەى ئيمە، کە ئەوان رازين لە 11 ی مانگ بيكەن، کە دوايى کە ھاتینە سەر موناڤەشەى من رەئىي خۆم لەسەر ئەوئەش دەدەم، بۆیە دەببیت بەراستی خەلگى کوردستان وشيار بن لەو مەسەلەيە و ئاگاداربن کە دەستوور، ئيمە خۆمان وەكو حزبى زەحمەتکيشان مومکينە تەحەفوزيشمان ھەببیت لەسەر دەستوورەکە و موزەکەرەشمان داوتە سەرۆکايەتى پەرلەمان، بەلام ھەرگيز ريگر نابين لەبەردەم دەستوور، راي خۆشمان بەراشكاويى راگەياندوووە لەسەر دەستوور بۆ ھەریمی کوردستان، و زۆر گرنگە مافەكى دەستووری خۆمانە کە دەببیت ھەریمی کوردستان

دەستووری ھەبیت، لە دێژایی میژوو ئیمە دەستوورمان نەبوو، یەگەم جارە لە ھەریمی کوردستان دەستوور ئامادە بکریت و بخریتە دەنگدان و خەلک رای خۆی لەسەر بدات، سەرەرای ئەوەی کە ئیمە تەحەفوزیشمان ھەبیت، بەلام دەستوور بۆ ھەریمی کوردستان زۆر گەرنگە و خەلکی کوردستان دەبیت وشیار بن بەرامبەر ئەو پلان و نەخشانی کە لەسەرمان ھەیە، دەیانەوی کۆسپ و تەگەرمان بچەنە پیش بۆ ئەوەی دەستوورمان نەبیت، کە کوردستان دەستووری نەبیت، نەك ئەوەی کە دەستوورەکە تەعاروز دەکات لەگەڵ دەستووری عێراق، زۆر سوپاس.

**بەرپز سەرۆکی پەرلەمان:**

سوپاس کاک شیخ ادھم.

**بەرپز شیخ ادھم بارزانی:**

**بەرپز سەرۆکی پەرلەمان:**

لەدەسپیکیدا ئەز دەمەوی ئیشارە بە چەند خائیک بکەم، ئەز وەکی کوردەك و لە زۆر راگەیانندن و چاڤپیکەفتنا ژ من دیارکری، ئەز فە چەند سالە من دژی وە بوویمە کە کوردستان بی دەستوور بیت، دەبیت چەند سال پیش نوکە دەبی پەرلەمانی دەستورە کوردستانی بریار لەسەر دابا ئیخستبا ئیستیفاتی. ماددە (140) دەستورا عیراقیشدا دیسا ئەز دبیژی قی چەند دەبی مە کە مرۆڤ لەسەر مالا خۆ، لەسەر دلی خۆ، لەسەر خاكا خۆ، ئیستیفاتەك بکا، یان ئەم مالا خۆ بختە ریفیراندۆمیکی، بەلی ئەف شتە بووین و قەومیین و کەفتنا دەستووری عیراقی، لەسەر کەرکۆکی ریفیراندۆم نەلازم، ئیستیفاتا نەلازم، کەرکۆک خاكا کوردیە و خاكا کوردستانی، یا وا پیکهاتیا دشت کوردستانی دقئ شارەیدا دەژیین و ھەر وەقت جی دەشتین، ئەفرۆش لەسەر مەسەلا دەستوری، دەبی پەرلەمانی ماوەیەکی کورت پیش نوکە بریار لەسەردا، موصادەقە لەسەردا، بکەویتە ئیستیفاتەکا گشتی داو میللەت دەنگی لەسەر بدا، ئەز بیژم بریارا پەرلەمانا مە سەرکەفتنا ئیرادە میللەتی کوردە، ئیرادا میللەتی کورد و بریاردان لەسەر دەستووری زال بوو لەسەر ئیرادا ناحەزیت میللەتی کورد، لەسەر ئیرادە کەسیک وەکی نەجیفی و قەدەوریدا، یانی حەفت رەنگی ئافاشتا کوردستانی ئیرادای گەلی کورد لەقی بریاردان و یا ئەقی ئیرادا وان نەوعا کەسا، فان ناحەزیت میللەتی کوردستانی، فە ئیرادا سەرکەوت و سەرکەوتن بەدەست دینن، ئەز لیڕە بەری ئاخافتنا خۆ لە کۆمۆسیونا بالایە ھەلبژاردنا دگۆرم بۆ ناحەزیت میللەتی کورد، چونکی بەھانا کۆمۆسیونی گرتی، دبیژی ھەندەک ھۆیە تەکنیکی، مادام ھۆیە تەکنیکی و مەسائیلیت فەنینە، ئەگەر سیارەکی بەنزینا وی خەلاس بیت، حەرەکە ناکات، ئەفەش فەھۆیە تەکنیکی، باوەر بکەن ئەم دبی وەخت وەربگرین وی تەئیدا رەئیی براکان و ھەندەک ھۆیا سیاسیش لگەل پشت وی ھەمی، بەلی ئەمیش دبیژین ھەندەک ھۆیا تەکنیکی و سەرۆکایەتیا ھەریمی کوردستانی، پەرلەمان و سەرۆکایەتیا ئەنجومەنا وەزیران، دشییت ئەف بریارا ئەگەر ھاتوو لە پەرلەمانا دەرچوو، کاتەکی دیارکری کە ئیستیفاتی لەسەر پەرلەمان، لەسەر دەستوورا

كوردستانى بېتە كرن، بەلى لېرەدا بەرى ئاخافتنا خۇ دەدەمە ئەوان ناحەزىت مىللەتى كوردستانى، ئەفان كەسىت كو ئەوان سەرگەوتنىت ئەفەرۆ لە كوردستانى دەست كەويت، لەپەرلەمان دانانا كوردستانى، لە حكومەت دانانا كوردستانى، لەسەرۆكايەتيا ھەرىمى كوردستانى، لە ئافەدانکردنا كوردستانى، لىقى ئازاديا كوردستانى كە ئەفەرۆ لە كوردستانى ھەى، گەلەكا دوژمنان چاڤا ڤە دەسكەوتى مە ھەى، كە ئەفەرۆ مىللەتى كورد ئەو پېشكەفتنا بەدەست ھىناى، چاڤيا پى ھەئنايەت، ھەندە دېيژمە ئەوان كەسا دوينى ئەكسا سالا 1975 ى لەسەر سەرى مىللەتى كورد ھاتە كرنى، دەيەھا، ھەزارھا خەلكى كورد ئاوارا بوو، ئەوھندە سالا تەحەمولا ئاوارەيى كرد، شۆرشا كورد جارەكا دى دەست پېكر و بەھيژتر بوو، و لەنەتيجەيى شۆرشا كوردى و بە ھەزارھا شەھيد و قوربانى داي، مە كيميا بارانى دى بە چاڤى خۇ، لە چەند دەقىقەيەكدا لە ھەلەبجەدا بە ھەزارھا شەھيد بوون و بەھەزارھا بريندار بوون، لە ئەنڤالادا سەدو ھەشتى ھەزار ئەنڤال بووى، ھەشت ھەزار نەڤەر بارزانى ئەنڤال بووى، پېنج ھەزار كوردى ڤەيلى ئەنڤال بووى، نزيكى پېنج ھەزار گوندى مە ھاتە ويران كرن، ئەڤا شتەكا ھەمووى دژى مە ھاتە كرن، دنيايا ئازادە ئەفەرۆ، دنيايا ديموكراسيا ئەفەرۆ، چ ئەوروپا بېت، چ ئەمريكا بېت و چ دەولەتتىكى تر بېت، ئيديعايە مافى مرفۇدەكەن و ئازاديا و ديموكراسيا دكەن، قى رۆژى ھەميا سەدام حوسين و حوكمەتا ويا عەسكەرى ڤان دەبى و چاوا كورد دەكوشتى، ئايا دەنگەك ھات كە مافى مرفۇڤيا، ئەفەرۆ پاش ئەوھەندە سالا قوربانى دان و كورد قوربانى داي، ڤە نيمچە ئازادى، ئەز ناليم ئەڤە ئازادى، نيمچە ئازاديا ئەز ئيمە ئەفەرۆ دى پشكيا باشورى كوردستانىيدا بەدەست ھىنان، بەرەوا بو قى مىللەتى ھىنانە دى، ئەز وەسا دېيژم ھەتا كوردستان، مەسئەلا كوردى بەشكەكى گشتى چارەسەر نەبى، نە دەولەتى مەرگەزى عىراقيدا، نەدەولەتى دەوروبەرى مە، نەدەولەتى دونيايەش، ئەوروپا و دنيايا دشيا ئازاديا، دەبى لە ھىڤيا وى چەند بى كە ئاسايش و ئەمن و ئىستىقرار لە ھىچ جىگەكى جىھانى بەرقەرار نەبى، ھەتا كەى شاراوھيە مىللەتى كورد چارەسەر نەبى، لەگەل ريز و سوپاسمدا.

**بەرپز سەرۆكى پەرلەمان:**

سوپاس، مام خورشيد ڤەرموو.

**بەرپز خورشيد سليم شيرە:**

**بەرپز سەرۆكى پەرلەمان.**

جەنابت تەوزيحيكت دا بەنيسبەت موبەريراتى كۆمۆسيۆنى بالا، من لەگەل ئەو نيم، كۆمۆسيۆن لەژير فشارى سياسيدايە، وەكو برادەرانيش باسيان كرد، ئەندامانى كۆمۆسيۆنى بالا ھەريەك لە حزبىكە و لەژير تەئسيري خەياراتى حزبەكەيە، ھەتا ئەو خوشكەى كە ئيشراف لەسەر پرۆژەى ھەلباردنى ھەرىمى كوردستان دەكات لە حزبى ماليكيە، من گلەيى لە كۆمۆسيۆنیش ناكەم، ئەويش رەئىي خۇيەتى و ئەمرى پېكرايە و يان رەئىي ئەندامەكانىەتى، ئىستىقلاليەتتىكى وای نيبە كە ئيمە تەصور بكەين كۆمۆسيۆنى بالا

مۇستەقىلە، من لەگەل ئەو نىم كە كۆمۇسىيۇن مۇستەقىل بىت، جەنابى سەرۇك من رەئىيەكەم ھەيە، ھەز دەكەم بە راشكاوانە بلىم و رەئىي شەخسى خۆشمە، لەگەل ھەموو رىز و تەقدىر كە يەككىم لە پىشمەرگە ھەرەكۆنەكان، داوا لەسەر كىرەتە كورد دەكەم، ئەو ھەلومەرجەي كوردستان كە ئىستا بۇ ئىمە دروست بوو، دەبى بزىنن و ھەمووشمان دەزانن، قىادەش دەزانن و جەنابىستان لە ئىمە باشتر دەزانن، لەگەل بووینە و لەگەل ژىاوين، چ زروفىك چ ئەسبابىك دروستى كىر دوو، كى دروستى كىر دوو، چۆن دروست بوو، ئىمە لە چ قۇناغىك دەژىن؟ ماددەى (140) لە دەستورى عىراقدا لە 80% لە بۇ مىللەت دەست دەت، ئىستا 180 موشكىلەمان بۇ دروست بوو، دەسەلاتىشمان نىيە فەرزى بكەين، بۇ دەسەلاتمان نىيە؟ لەبەر ئەو من تەكا لە قىادەى كورد دەكەم، لەمەودا ئەو قەرارەى مەصىرى كە سەلاھىيەتى پەرلەمان و دەسەلاتى مەجلىسى وەزەرا و ھەرئىم نىيە، قەرار نەدا بەبى ئەو كەسەى كە صاحىب قەرارە، قىادەى ئىمە صاحىب ئەو نەوعە قەرارە نىيە، گوناحە و غەدر لە خۇيان و لە سومعەى خۇيان و لە خەلكەكەش دەكەن، قەرارىك بەن كە نەيتوانن تەنفىزى بكەن، با نەيدەن باشتر، ئەو قەرارە كۆمۇسىيۇنى بالا نىيە كە ئىلغاي كىر دۆتەو، كۆمەللىك ئەسبابە، دوەلى ئىقلىمىيە، حكومەتى عىراقە، ھاوارىان لە بۇ ئەمىركاى برد، بايدن بە سورعەت ھات، سەفىرى ئەمىركاى ھات، فلان ھات، بەرىتانىا تەداخولى كىر دوو، ھەموو ئەوانە ناتوانن باسى بكەين، بەلام ئەوانە ھەقىقەتتىكىن با مىللەت بزىنن، ئەو قەراراتانەى كە مەصىرىن كە لە كوردستاندا دەمانەوئى بىرئىن، عىلاقەى بە ئايندەى كورد ھەيە، لەگەل حكومەتى عىراق چ ماددەى (140)، چ دەستورە، چ كۆمەللىك ئەسبابى ترە، رجام لە قىادەى كورد ھەيە كە مشورەتى ئەو كەسانەى كە صاحىب قەرارن، نەيدەن لەمەودا، ئىستا ئىمە ئەو بە عابىر تىدەگەين، دوئىن ئىمەتان كۆكر دۆتەو و پىتان ئىمزا كىر دوو، ھەندىك مولاھەزە ھەبوو كەس گوئى نەدايى، ئىستا ئىمەتان كۆكر دۆتەو ئايا چ جوابى ئەو خەلكە بەدەينەو؟ ئەو دەسەلاتى خۇمانە و ئىستىقلالىيەتى خۇمان و صاحىب قەرارى خۇمانىن، ناوەللا جەنابى سەرۇكى پەرلەمان، نەقەرارى ئىمەيە و نەئىستىقلالىيەتى ئىمەيە، سوپاس.

**بەرئىز سەرۇكى پەرلەمان:**

سوپاس، فەرموو د. شوكرىيە.

**بەرئىز د. شوكرىيە رسول ابراھىم:**

**بەرئىز سەرۇكى پەرلەمان.**

بەراستى ئەمپۇ ئازارەكان دەدوئىت، ئىمە ئەگەر ھەموومان بانگەشەى ئەو بەكەين كە ھەرىمى كوردستان دەستورىكى ھەبىت، ئەو دەستورە كە بە (ام القوانىن) يان بە داكىكى ياساكان دەناسرىت، ئەمپۇ ھەست دەكەم ئىمە لەژىر فشارىكى سىياسىن، نەك لە ژىر فشارىكى تەكنىكى و كۆمۇسىيۇنى بالائىن، من وا شتەكان

دەخوینمەووە ئەم عەقلىيەتەى كورد ھەلەدەسورپىنن، ئىتر ئايا مەرکەزە، يان دەولەتتىكى زلھيزە، خواپە وانەبى و رۆژىك بىبن لەپال ئەوہى گەوا پەرلەمانىكى شەرى و سەرۆكىكى ھەلبژاردە و ھەرودھا دەستورىگمانىش ھەبىت لە كوردستان، بەلام من شتەكان وا دەخوینمەووە، بەداخەوہ ئەمرۆ باجەگەى دوىنى دەدەين، كە پەلەمان لە دەستور كورد، ئەبواپە دوىنى ئىمە لەكاتىكدا كە زەعيف بوو مەرکەز، ئىمە دەستورمان ھەبواپە، جىگەى داخە برادەرەكانم زۆر شتيان وت، دلەم زۆر گەرمە، زۆر رەشبينم بە نىسبەت ھەندى شتەوہ، لەبەر ئەوہ ئەوہ دائەنىم بۆ مېژوو، تۆ بلى ئىمە رىگر رىگەمان لى نەگرن بىبنە خاوەنى دەستورىكى ھەمىشەبى بۆ كوردستان، ئەو قسانەى بەرپزىت كوردت پىشبينەك بوو، لە زۆرشتا بەرپزىت ھەلەت كورد من دەم وچاوتەم خويندەوہ، ھەستەم كورد ھەمووتان بىزانن، كە شتىك ھەيە ھەموومان ھەلەدەسورپىنى، وەكو مام خورشيد ئامازەى پىكرد، برىا ئىمە چۆن جەختمان كورد بۆ ھەلگردنى ئالای كوردستان، چۆن پىمان داگرت كە دەبى نەوت دەربى و نەوتىش بنىردرىتە دەروہى كوردستان، بۆ ئەم دەستورەش دەبى جەخت بكەين و زەمەنىك دانەنىين، دەبى ئىمە ھەول بەدەين وەكو ماددەى (140)ى لى نەكرىت و پىنج، شەش مانگ دەبىت درىزبكرىتەوہ، شەش مانگەكەمان درىزكردەوہ، بەقسەيمان كورد، دىمستورا ھاتە ئىرە كۆمەلىك قسەى مەعسولى بۆ كوردىن، ئىمەى رازى كورد، چووينە ژىر ركىفى ئەوہوہ، ئىستاش ھەر دەپۆن و دەپۆن، ئەوہش دەستور ھاتە پىشەوہ، كەواتە چى بكەين؟ چى بكەين و بۆ كوى برۆين؟ ئايا ئىمە بووينەتە لاستىك، بووينەتە دارولاستىك بەدەستانى كەسانىكەوہ، ھىوادارم ھىز بەكاربىين، ئەو ھىزى جەماوەرە، كە دەلئىن ھىز لە بەرژەوہندىەكان و ھىز لە دروست بوونى برىار، ھىز لە ھىزى سەرگردايەتى و جەماوەرمان ھەبىت، سوپاس.

### بەرپزى سەرۆكى پەرلەمان:

زۆر سوپاس د. شوكرىە، بەلام وا دنيا تارىك نىيە، مەسەلەى چەند وەختىكە دنياپە لەوہى كە ئەم گەلە دەبىتە خاوەن دەستورى خۆى، كە چۆن بووہ خاوەن پەرلەمان و حكومەت و ئازادى و دىموكراسى، چۆن ئىستاكە خەلكى كوردستان بە ئازادانە بىروپراى خويان دەلئىن و چەند ياسا دەرچووہ، خەلكى كوردستان دەتوانم بلىم بوپرە و رەخنە دەگرى و قسە دەكات، حزب دادەمەزرىنى و رۆژنامە دەردەكات و تەلەفزیوونى ھەيە و رەخنەى لە ھىچ مەسئولىك نىيە، بەلكو رەخنە شتىكى باشە و ئەوہ قوہتتىكى باشە، دەستورىش دەبىتە قوہتتىكى گەورەتر بۆ گەلى كوردستان، ھەر دەبىنە خاوەن دەستور، ئەگىنا مەسەلەيەكى تەكنىكىە كە بەكارديت، ئىمە ئەو مەسەلە تەكنىكىە رۆژگار ھەلى دەكات، ھەر دەبىنە خاوەن دەستور و پىويست بەو تەشائومەش ناكات و دنياش بە لەوہى كە چۆن ئىرادەى گەل سەرکەوتووہ، ئەمجارەش ھەر سەردەكەووت، قىان خان فەرموو.

بەرپىز شىيان احمد خىزر پاشا:

بەرپىز سەرۆكى پەرلەمان.

گرنگى دەستور كەس نكولى لى ناكات، ئەو رۇژەش بە رۇژى ئەو دەمان دادەنا كە دەبوايە ئەگەر دەستور دەنگى لەسەر بەرلەمان، بەجەزئەمان دانابايە، بەلام ئىستاكە لۇمەكە خراوتە سەر كۆمۇسيۇنى بالە، من لىرە قسەى برادەرەكانم، ھەقۇلان ئەندامانى پەرلەمان دووبارە ناكەمەو كەوا لە ژىرفشارى سىياسى و شتەكە تەئسىراتى سىياسى زۇر پىوھ ديارە، بەلام من لۇمەى خۇمان دەكەم تاكو ئىستا كۆمۇسيۇنىكى بالە بۇ دانامەزىنن، دەزگايەكى وا دانامەزىنن، بەكەوينە ژىر فشارى كۆمۇسيۇنى بالە سەر بەخۇى بەغدا، ئىمە سى سەرۆكايەتيمان ھەببىت، دەبوايە ئىمە ئەگەر ئەو كۆمۇسيۇنەمان ھەبوايە، ئىستاكە نەدەخراينە ژىر ئەو فشارە، مادام ئىمكانىياتى مادى و كادىرمان ھەيە، ئەو بە خالى يەكەم دادەنىم، دووم من خەفەتى ئەوھ ھەيە كە بەراستى كاتىك بى پلان و بى تىفكر كىرەنەو شت بىرپار لەسەر دەدەين، منىش لەگەل ئەو خالەم بى بىرپار و بى پلان دانان شت دادەنىن، دەبوايە بى دابگرىن كە ئەو رۇژەى بىرپارمان دا بە تەختىت بىچوبايە ناو مەزۇوع، لەوانەيە كاك عدنان من پىم گوتى، گوتەم كاك عدنان شەست رۇژى دەوى بۇ كۆبۇونەو، وتت تۆ سەھوى، ئەو شتەت باس لى كىرە، بەلام دىنەو ئەو قسەمان لەسەر دەگرەن و دەكەنە خال لەسەرمان، كە دەلئىن شەست رۇژمان دەوى لەبۇ شتى فەنى و تەكنىكى، يانى قسەى خۇيان برەدە سەر، كە ئەو دووبارە ئىشى بى بەرنامەمانە، خالى سىيەمە ئەو قسەى مام خورشىد، بەراستى ئەوھى پىوھ ديارە زۇر زۇر، مادام ئىمە بەشداريمان كىرە لە دەنگدانى دەستورى عىراق، ئىمە ھەموومان دەنگمان دا بۇ ئەو دەستورە، ھەقى ئەوھشمان ھەيە كە بىلئىن بەندىك لە دەستور دەلى ھەرىم دەتوانى دەستور دابنى، دژ نەبى لەگەل دەستورى بەغدا، كەواتە ئىمە ھىچ موشكىلەيەكەمان نىيە، ھىچ گىرگىرەت و كىشەيەكەمان نىيە، لىرە زۇر بەروونى و ئاشكرابى ئامازە بەوھ دەكات كە مافى دەستور دانانى ھەيە كە دژ نەبىت، كەواتە ئىمە دەبوايە يان ئەو بىرپارەمان نەدابايە و كە بىرپارىشمان دا، دەبوايە سوور باينە لەسەر رۇژى ئىستىفائەكە، زۇر سوپاس.

بەرپىز سەرۆكى پەرلەمان:

سوپاس، شىخ فتاح فەرموو.

بەرپىز فتاح عبدالله نەشبندى:

بەرپىز سەرۆكى پەرلەمان.

ئەوھى من دەمەوى عەرزى بەكەم، ئەوھى ئەوھى بە ھەقىقەت تەئخىر بوونى ئەو دەستورەيە لە كوردستانى ئىمە، تەسلىم بوونە بە ئىرادەى ئەو ناھەزانەى كە نەيانھىشت ئەوھ بەكرى، ئەوھ ھەقىقەتەكە، بەلام ئەگەر بەمانەوى من پىسارىكەم ھەيە لە جەنابتان ئەمانەوى دەستورمان ھەببىت لەمەودوا، ئەگەر

بمانهوی دەستووریگمان هەبیت لەو کوردستانە، بە تەئکید ئەگەر لەگەڵ ئینتیخابی پەرلەمان و سەرۆکایەتی هەرێم رەبەتی نەکەین، ئەو دەستوورەمان نابێت، جا بۆیە ئەو قسە ی جەنابت کە باس ت کرد لە 11 ی مانگ و مانگی هەشت چەند رۆژیک، من داوا دەکەم تکام وایە هەموو ئەندامانی پەرلەمانیش ئەو داوایە بکەن، بیخەنە گەر ئینتیخابی گشتی کە لە کوردستاندا دەکرێت، ئەگینا ئێمە نابین بە صاحیبی ئەو دەستوورە، قسە یەکەو بە قەردی دەدەم، بۆیە تکا دەکەم هەموومان دەنگ بۆ ئەو بەدەین ئەو دەستوورە زیاتر تەئخیر نەکرێت لە رۆژی ئینتیخابی پەرلەمان و ئەگینا نابین بە صاحیبی دەستوور، سوپاس.

**بەرپێز سەرۆکی پەرلەمان:**

سوپاس، فەرموو کاک غفور.

**بەرپێز غفور طاھر سعید مخموری:**

**بەرپێز سەرۆکی پەرلەمان.**

بەناوی خۆی گەورە و میهرەبان

من پێش ئەووی بیئە سەر قسەکانم داوا لە جەنابت دەکەم ئەگەر نیو دەقەم بەدەیی، کێشە یەک هەیه باسی دەکەم، بەس ئیشارەت پێدانیک بۆ پەرلەمانی کوردستان، نازانم بوارم دەدەیی یان نا؟ زۆر سوپاس، خەلکی لەتیفاو کێشە یەکیان هەیه کە کاتی خۆی ئەو گوندە تیکچوو، ئەو چەند رۆژیکە لەسەر ئەو شەقامە راوستان لەبەر رۆژ و هەتاو، بەراستی کەس بەهانیانەو ناچیتن، داوا دەکەم کە پەرلەمانی کوردستان تەداخول بکات بە چارەسەر کردنی کێشە یەکی لەتیفاو، زۆر سوپاس، با ئیلتیزام بە نیو دەقەکە بکەم، بە نیسبەت مەسەلە ی دواخستنی دەستوور، بەراستی من لەگەڵ مەسەلە ی دواخستنهکە ی دا نیم، لەبەر ئەووی ئێمە زۆر جاری تریش، زۆر کێشە هاتووتە پێشوو، زۆر خەلکی تر هاتوونە و تەداخولیان کردوو، ئیلتیزاماتیان داو و ئیلتیزامیان بە وەعدی خۆیان نەکردوو، ئێمە باشمان لە بیر، کاتی خۆی لە هەلبژاردنی گشتی عێراق، کە کوردستان بریار بوو بەشداری نەکات، هەردوو سەفەرەتی بەریتانیا و ئەمریکا ئیلتیزامیان دا کە ماددە ی 140 جیبەجی بکری و کێشە یەکلایی بکریتهو، ئیستاش ئیلتیزامی هەردوو لا ماو کە ئیمزاشیان کردیە هەردوو لا، سەفەرەت کە نوینەراییەتی هەردوو لا دەکەن، بەداخوو خاوەنی ئیلتیزامی خۆیان نەبوون، ماددەکەش وەکو خۆی جیبەجی نەکرا، تا ئیستا کێشە ی کەرکوک ماو تەو، ئەگەر ئێمە زۆر دوور نەگەرپێنەو، کە نوینەری نەتەو یەگرتوو وەکان لەو پەرلەمانە داوای شەش مانگی کرد، من یەکیک بووم لەوانە ی کە زۆر بەتوندی دزی ئەو پێشنیارە وەستامەو، بە ئیو ی بەرپێز و پەرلەمانتارانیشم وت کە ئێمە دزی ئەو پێشنیارە بووین، با جاریک بلین نا، خو دونیا کاو لە نابیت، ئەو کات وتم ئەگەر ئەو شەش مانگە درپێز بکەینەو، دلێام کە جیبەجی ناکری، دوو شەش مانگ و سی شەش مانگی تریش، ئیستاش ئەگەر دەستوور لەگەڵ هەلبژاردن یەکلایی نەکریتەو، دەنگی لەسەر نەدری و

ئىمەش ھىچ كاتىك ديارى نەكەين و بە كراوھى بىھېلىنەو، وەزەكە وا دەمىننەو بەراستى، ئىمە ئەگەر پىشوو تر يەنى لەماوھى چەند سالى رابووردوودا كارمان نەكردى و دەستوورەكە مان پەسند نەكردى، بەراستى ئىمە لە فەراغىكدا بووینە و ھەلەيەكى گەورەمان كرددو، كرددنى ئەو ھەلەيەش و ئىستاش ئىمە وا بىھېلىنەو كە بىدەينەو دەستى قەدەر، يەنى لە كاتىكى ديارى كراو يان كاتىكى موناسىب، ئاخەر ئەو كاتە موناسىبە كەيە؟ يەنى دەبى ديارى بكرى، ئەو دەلى 11 مانگ، با ئىمە ديارى بكەين بۇ 20 مانگ، بۇ نموونە بۇ 8/20 بكرىت، با 8/15 بكرىت، زۇر ئاسايىبە، ئەو خەلگەى كە دەستوورى بوى، بىھوئى ولاتەكەى بە موئەسسەسات بكات، دەستووريش كە ئەرك و مافى ھەموو ھاوولائىيانى كوردستان، ھەموو تاكەكانى ئەو كۆمەلگايە رىك دەخت و ئەرك و مافى ھەموو دەزگاكان رىك دەخت، باوېر دەكەم كە خەلك گەرم و گورپەكى ھەيە كە بىت دەنگ بدات بە دەستوور، دەستوورەكە پەسند بكات، بۇيە بەراستى من لەگەل ئەوودا نىم كاتى ديارى نەكراو ھەبىت، دەبى كاتەكە ديارى بكەين ئىمە لىرە، كۆمىسيۇنىش بەو مولزەم بكەن بى رىفراندۆمەكە لەسەر دەستوور بكات، من قەت لەگەل ئەوودا نىم كە ھۆكارەكە تەكنىكى بىت، ھۆكارەكە سرف سىياسىبە، لە ئەو ئەندامانەى كە لە ئەنجومەنى كۆمىسيۇنىشدا، ھەموو موەزفەكانى كۆمىسيۇن، ئەوانە ھەموويان باگراوئەندىكى سىياسىيان ھەيە، ھەموو لايەنە سىياسىبەكانى عىراق، ئىمە ئاگادارىن تا ئىستا بەس ئەنجومەنى بالا، ھەلوئىستى خۇى بە روون نەداو، ئەوھى تر ھەمووى دژى دەستوورەكەيە، زۇر لە ولاتانى ئىقلىمىش دژى دەستوورەكەنە، ئىمە دەبى بزانىن ئەو مەسەلەيە، لەوھش ئىمە دەبى جورئەتى برىارى سىياسى خۇمان ھەبىت، ئىمە نابى ھەموو شتىك بدەينە دەست قەدەر بەراستى، ئىمە كە ئىمپرو لە پەرلەمان كۆبووینەو، لەسەر ئەو پرسە گرنگە، دەبى برىارى خۇمان ھەبى، نەك ياساكە تەعدىل بكەين بۇ مەوعىدى موناسىب، ئاخەر مەوعىدى موناسىب كەيە بەراستى؟ من لەگەل ئەوودا نىم بە ھىچ شۆھەيك، دواتر ئىمە بەراستى دەبى لىرەدا كارى ئەوھش بكەين پەرلەمانى داھاتوو مولزەم بكەين بە ھەندىك شت، وەكو راسپاردە بۇيان بەجى بىلین، با ئىمە كۆمىسيۇنى ھەلبىزاردنى سەربەخۇى خۇمان ھەبى، ھەندى دەزگا ھەن كە دەزگای نىشتمانى و نەتەوھىن دەبى ئىمە دايانبەزرىنن، بۇ ئەوھى ئەوھندە ئىمە موحتاجى خەلك نەبىن، كە خەلك بىت قسەمان بۇ بكات، كە ئىمە كۆمىسيۇنى خۇمان ھەبىت، كۆمىسيۇنى ئىمە زۇر بە ئاسايى دەتوانىت داوا لە چاودىرانى نىودەولەتى بكات، داوا لە نەتەوھە يەكگرتووھكان بكات، لە ولاتانى عەرەبى بكات، بىن بەشدار بن لە رىفراندۆمىك ياخود لە راپرسىبەك ياخود لەھەر شتىك كە لە كوردستان بكرىت، ئىمە بەراستى كە ئەوھندە چاومان لە بەغدا بى، ئىشەكەمان ھەروا دەبى، ئىمە لەو مەسەلەيەدا من تەئكىد دەكەمەوھ سەر ئەوھ دەبى جورئەتى برىارى سىياسى خۇمان ھەبىت، رەغمى ھەموو مولاحەزاتىك لەسەر دەستوورى كوردستان، رەغمى ھەموو ئەو تىبىنيانەى كە ھەن لە لايەنە سىياسىبەكان، بەلام بوونى دەستوور بۇ كوردستان، بەراستى پىويستىبەكى زەروورەتە، پىويستىبەكى زۇر زۇر پىويستە، يەكە لە پىويستە ئايىنەكان دەبى ھەموو لايەكمان كار بكەين بە زووترىن كات ئەو دەستوورەمان ھەبىت، ئىمەش وەكو يەككىتى نەتەوھى دىموكراتى كوردستان،

كۆمەللىك تېببىنىمان لەسەر دەستور ھەيە، بەلام لەگەل بوونى دەستورلىك بۇ ھەرىمى كوردستان، دەبى كار بگەين ئەو دەستورەمان ھەبى، پاشتر زۇر زۇر ئاسايىە، ھەر ماددەيەك كە بمانەوئىت تەعدىل بگىرى، گۇرانكارى بەسەردا بىت، بەلام بوونى ئەو دەستورە دەبى ھەبى، دەبى ھەموو لايەگىشمان جەخت بگەينەو ھەر ئەوئى كە دەبى دەستورلىكمان ھەبى بۇ كوردستان، ئەوئى ئىمە لەگەل ئەوئى كە كات ديارى بگىرى نەك بەگراوھى بېھىلن، لەگەل رىزما.

### بەرىز سەرۆكى پەرلەمان:

زۇر سوپاس، سەبارەت بە خەلگى لەتيفاوە كە لە مەوزوع دەرچووى، قەينا ئىجازەمدا، بەلام بۇ ئەوئى پىرۇياگەندەى ھەلېژاردن حسىب نەگىرى، مەجبورم رىگا بدەم بە لىژنەى شارەوانى، دوئى ئەوانىش لەگەلئان دانىشتن، ھەر بۇ روونكردەو ھەكو پەرلەمان، ھەكو پەرلەمان چىيان بۇ گراو ھەكو رەشاد فەرموو.

### بەرىز رشاد احمد ابراهيم:

### بەرىز سەرۆكى پەرلەمان:

دوئى سەعات (10)، دوازە كەس نوئىنەرى خەلگى لەتيفاوە ھاتنە پەرلەمان، پىشوازىم لى كىردن، گىفتوگۇم لەگەل كىردن، لە نىكەو ھاگام لە كىشەكەيان ھەيە، لە ھەموو خەلگىكى زىاتر، سالى 1987 لەتيفاوە تىكدرايە، پرسىار دەكەن 22 سالى بۇ كەس بەدەنگىانەو نەھات؟ لەبۇ ئەو دەقىقەپەى ھىشتووئىانەو؟ ئەو يەك، دوو: دوئى راپۇرتەم نووسىە بۇ سەرۆكايەتى داوا لە ئەنجومەنى وەزىران بگەين، بە پىي ياسا قەرەبوو بگىرنەو، ئەوئى موستەھقى قەرەبوو، چ بە زەوى، چ بە پارە، دووبارە تكام وايە، حقوقى خەلك بەكار نەينىن بۇ دىعايەى ئىنتىخابى، ھەقەكەيان بخورىتن، ئىشيان بۇ بگەين، بە داوى ئىشەكەيان بچىن بە واقىعى، زۇر سوپاس.

### بەرىز سەرۆكى پەرلەمان:

زۇر سوپاس، كاك محمد ھەكىم فەرموو.

### بەرىز محمد حكيم:

### بەرىز سەرۆكى پەرلەمان:

من سەرەتا خۇزگەيەكەم ھەبوو بەلكو ئەمىرۇ بۇ داوا جار بىتە جى، ئەو داواى ھەموومانە، من تەئىدى مام خورشىد دەكەم لەوئى بە كورتى ديارى و روونە ئەو ھەلوئىستەى كۇمسيۇن داواى ھاتنەكەى بايدن ھاتە كايەو، من ئەوئى دەللىم، كاك بايدن بايداىەو، خاوەن مەشروعى تەجىزئەى عىراق بوو، داوى گەيشتە

حوكم و نائىبى رهئىس، ئىستا داواى وەھدەى عىراق دەكات، دياره پىي خۇش نيه هەريمى كوردستان خاوەنى دەستور بى، روونه موناھەريەك لەسەر هەريمى كوردستان هەيه كه نەبىتە خاوەنى دەستور، باسى وەزعى ناوھەخۆ ناكەين، خەلك ئازادە لە ناوھەخۆى كوردستان، نەخىر بۆ دەستور بكات و خەلكيش تەھشىد بكات، بەس نەك تەوزىفى سىياسى بكات، پىشنيارم و پىشنيارى گروپەكەى ئىمە ئەوھيه كه جەنابت لە جوابى ئەو نامەى كۆمسيۆندا، نامەھەك بنووسى كه داوايان لى بكةى ئەوان بە زووترين كات تەھدىد بكةن بۆ ئىمە كه پىيان ئەكرى؟ ئەو پىشنيارى ئىمەيه، بۆ ئەوھى بزانيان و ئەو مەتەلە حل بكةين كه ئايا فەنيە؟ يان فشاريان لەسەرە؟ بۆ جەماوهرى كوردستان روون بىتەو، بزانيان ئايا ئەوان فيعلەن 8/15 يان 9/1، كەى پىيان ئەكرى؟ كىشەى ئەوانەى لە دەرەوھى هەريم نارازين لەسەر دەستورى هەريمى كوردستان، روونه لەسەر ماددەى 2، ماددەى 2 ئىمە پىمان وايە زۆر بە مەزبوتى نووسراو، كه جوگرافى سىياسى لەگەل جوگرافى ميژوووى جىاى كرووتەو، بەغدا و موصل و ئەوانەى كه قسە دەكەن، تىبىنى و رەخنەيان لەسەر ماددەى 2، من دويني گويم لە نوچىفى بوو، قسەھەكى سەرنجى راکيشام، پىم وايە دەسەلات لە بەغداو و ئەوانە دژى دەستورن لە دەرەو، ژوورەو ناليم، موناھەرە لەسەر خولى تازەى پەرلەمانى كوردستان دەكەن، پىيان وايە ئەو خولە يان دەستورەكە هەلەوھەشينيەتەو، يان تەعدىلى هەندى مەواد دەكات، بەس ئايا خولى تازەى پەرلەمان، كوردىك بگاتە ئەو پەرلەمانە پىمان وا بى هەولى تەعدىلى ماددەى (2) بدات؟ ئايا لەو كەمتر وەكو مافىكى كوردستانيمان و وەكو مافىكى تاكى كوردى لە ماددەى (2) من مەبەستمە، لەو كەمتر بە كى رازى بين بە حەقىقەت؟ يەعنى روونه كه جىامان كرووتەو، جوگرافى و سىياسى، سنوورى جوگرافىمان لەگەل سنوورى سىياسى كه بەستراوتەو بە ماددەى 140، جىا كراوتەو، من پىم وايە ئەو خاسرە و چاوەرپىي هىچ كەسنىك و بە حەقىقەت بە دلى بەغدا، بە دلى دەرەو، وەكو خۆى ئازادە چەند تەعدىل و چەند پىشنيار دەكات، بەلام بە دلى دەرەو نەكات بە تايبەتى لە ماددەى (2) دا، ئىمە بە كۆى دەنگى هەموومان دەبى ئەو ماددەيه مەقبول بى و جىي تەنازول نيه بە حەقىقەت، پىشنيارى ئەخىرم ئەوھيه كه، ئەو بابەتەى كه دواخستنى دەستورە، تەوزىفى سىياسى نەكرى و بۆ دىعايهى ئىنتىخابى بەكار نەھىندرى، زۆر سوپاس.

### بەرپز سەرۆكى پەرلەمان:

زۆر سوپاس، قسەكانت بە جىيه، دەستور بۆ حزبىك نيه، بۆ لايەنىك نيه، حەقىش نيه بەكار بىت لە پرۆپاگەندە، نە بۆ حزبىك و نە بۆ دژى حزبىك، ئەو هەموو پىكھاتەى كوردستان لىرە دەنگيان بۆ داو، پارتى و يەكىتى و يەكگرتوو و كۆمەل و سوشىاليست و حزبى شىوعى و زەحمەتكىشان، توركمان، كلدان و ئاشوور، بى لايەن، نەتەوھىي ديموكراتى، ئەو كە لە هەلبژاردنى 2005 دا، ئەو ئەو لايەنانە هەموو كورسىەكانى هىناو، يەعنى ئىرادەى گەل لىرەيه، دەستورەكەش كه دەنگيان بۆ داو 96 كەس حازر بوو كه 95 دەنگى بۆ داو يەعنى ئىرادەى هەموويانە، كەواتە بۆ هەمووانە و بۆ كەسنىك نيه، تەنيا كەسنىك دەتوانى رەتى بكاتەو خەلكى كوردستانە، بە بەللى و بە نا، ئەگەر وتيان نا ئەو ئەو وەختى ملكەچى ئەو

دەبىن و دەبى ئالىيەتتىكى تر بە دەستەۋە بگرىن، بەلام تەنيا خەلگى كوردستان دەتوانى بلى نا، ئەو پرۇژەيەش كۆتايى ھاتوۋە ۋەكو پرۇژە لە پەرلەماندا، دەنگى بۇ دراۋە، تەنيا 3/2 دەنگى پەرلەمان لە خولى داھاتوۋدا، ئىستاش دەكرى ماددەبەك تەعدىل بكەن، غەپىرى ئەۋە بەس مىللەت دەتوانى رەتى بكاتەۋە و كەس ناتوانى رەتى بكاتەۋە، نەسرین خان فەرموو.

**بەرپىز نسرین محمد صالح:**

**بەرپىز سەرۋكى پەرلەمان.**

دەستوۋرى ھەرىمى كوردستان بە دايكى ياساكان دائەنرى، لە ھەمان كاتدا ھەرىمى كوردستان پىۋىستىيەكى زۆرى بەۋ دەستوۋرە ھەيە، بۇيە ھىوادار بوۋىن بىيىنە خاۋەنى دەستوۋرى خۇمان، بەلام منىش لەگەل ئەۋەدام ھەندىك لە ماددەكانى پىۋىستى بە گۆرانكارى ھەيە، ئەۋش لە پەرلەمانى داھاتوۋ ئەتوانرى چارەسەر بكرى، ھۆى دواكەۋتەنەكەشى ئەۋەيە كە كۆمىسيۇن كە دواى خستوۋە، ئىمە لەگەل ئەۋەدا بوۋىن كە لە 7/25 دا ئەۋ راپرسىيە بكارايە، خۇشحال ئەبوۋىن و گەلى كوردستانىش خۇشحال ئەبوۋ، بەلام ھىوادارىن ئەۋ ماۋەيە ديارى بكرى بۇ ئەۋەي كە ئەۋ ماۋە دابنرى بۇ راپرسىيەكە و كە راپرسىيەكەش كرا بۇ ئەۋەي گەلى كوردستان بە راشكاۋى رەئى خۇيان بەدن و لە ھەمان كاتدا گرفتى تر دروست نەبىت بە ھۆى دواكەۋتنى، زۆر سوپاس.

**بەرپىز سەرۋكى پەرلەمان:**

**نازناز خان فەرموو.**

**بەرپىز نازناز محمد عبدالقادر:**

**بەرپىز سەرۋكى پەرلەمان.**

دەنگى خۇم دەخەمە پال سى ھاۋكارى ترم كە داۋايان كرد بە زووترىن كات ھەر ئەۋ پەرلەمانە پرۇژە ياساى پىكھىنەنى كۆمىسيۇنى بالاي ھەرىمى كوردستان دابمەزىنى بۇ راپرسىيەكان و ھەلئىژاردنەكان، چونكە وا ديارە ئىمە لە ھەموو ھەنگاۋىك كە دەھاۋىژىن پىۋىستىمان بە بەغدايە، بەغدا رىگريمان لەبەردەم دەكات، ئەۋ پەيامەش بە بەغدا دەگەينم ھەر چەند ئەۋان رىگرى دەكەن لەبەر دەم پىشكەۋتنى ھەرىمى كوردستان، بە داخەۋە رقى خەلگى كوردستان ئەستوۋرتر دەكەن، ئەۋەش لە زيانى ھەموو عىراقە، ئۆمىدەۋارم ئەۋان بەۋ نەزرىيە سەپرى ھەرىمى كوردستان نەكەن لەمەۋدوا، بە جۇرىكى تر فەرمانرەۋايى لەۋ ۋلاتە بكەن، پەيامى دوۋەم بۇ ئەمريكەكانە كە ئىستا وا ديارە سىياسىيەكان لەۋلا و لەۋ لا باس دەكەن كە دەۋريان ھەبوۋە و كە تەئىسريان ھەبى، كەۋتوۋنەتە ژېر تەئىسرى مالكى، بۇ ئەۋەي رىفزانلدۇم لەسەر دەستوۋرى ھەرىمى كوردستان تەئجىل بكرى، من دەئىم ئەۋان بۇ لە 1700لەكان كە ۋلاتى خۇيان دروست كرد، بە ھەقى خۇيان زانى و ھەر ئەۋ كاتىش دەستوۋريان بۇ ئەمريكا دانا كە تاكو ئىستا لەسەر ئەۋ

دەستوورەى خۇيان دەپۆن، بەلام بۇ نەتەۋەيەكى 40 مىليۇنى كە بەشىكى تەنھا 4 مىليۇنە، ئەو بەشە دەيەۋى تۇزىك سەربەخۇ بىت لە ھەئسوورانى كارەكانى خۇى و دانانى ياسا و تەشريح، دەبى ئەو ھەموو رېگرييە بكەن، بۇ مەۋقىفەكانيان ئەوھا بە ئاسانى دەگۆرن؟ ھەقى وايە ئەوانىش جارىكى دىكە بە خۇيان دابچنەۋەو بە سىياسەتەكانى خۇياندا بچنەۋە بەرامبەر بە نەتەۋەيەكى بى دەۋلەت كە بەم شىۋەيە معامەلەى لەگەل دەكەن، ۋە داوا لە سەرگردايەتى سىياسى كورد دەكەم بزوتنەۋەى رىفراندۇم ھەبوو كە ئەو بزوتنەۋەيە تۋانى رىفراندۇم بكات لە كوردستان و 98% ى خەلگى كوردستان دەنگى دا بەسەربەخۇيىدا، جارىكى تر ئەم بزوتنەۋەيە زىندوو بكرىتەۋە و لە پال ھەر ھەرەشەيەك كە بەغدا و ئەمريكايەكان ئەگەر لىمان بكەن لەسەر ئەو مەۋزوعانە، ئىمەش ئەو بزوتنەۋەيە لە ناو جەماۋەرى خۇماندا بەگەر و بە خرۇش بەينىن بۇ ئەۋەى ئىمەش ئەو ھەرەشەيان نىشان بەدىن لە حالەتېك دا ئەوان رېگري دەكەن لەبەردەم ھەر ھەلگەندىن چالېكى نەۋتى، ھەر ھەرەكەيەكى بازىرگانى، ھەر پېشكەۋتېكى كە لەھەر بوارېك كە ئىمە ئەنجامى دەدەين ئەوان رېگري دەكەن و ئىمەش دەتوانىن ۋاز لە ئەوان بىننىن و بەرپىگى خۇماندا بچىن و بەشى ئەۋەندە سەرمایەى مرۆيى و سەرخاك و ژىرخاكان ھەيە كە بتوانىن خۇمان خۇمان ئىدارە بكەين، داۋاشم لەسەرۋكى ھەرئىمى ئايىندە ھەيە كە بىگومان سەرۋك بارزانىە، يەكەم كارى ئەۋە بىت ئەگەر رەۋتى پەيوەندىەكانى ئىمە لەگەل بەغدا بەو شىۋەيە بىت ئىعلانى دەۋلەتى سەربەخۇى كوردستان بكات بۇ ئەۋەى ئەو ھەموو سەرمایەى ئىمە بە خۇرايى نەۋرات.

### بەرپىز سەرۋكى پەرلەمان:

بەھارى ھىنا چۆكان! كاك دلېر فەرموو.

### بەرپىز دلېر محمد شريف:

### بەرپىز سەرۋكى پەرلەمان:

ھەئبەتە ھەموومان دەزانىن دەستوور يەككە لە مەرجەكانى سىستەمى فېدېرالى، نەبوونى دەستوور يەككە لەو نەقسانەى كە پىم وايە خەلەل لە لوغەى قانونى و لە دەۋلەتى فېدېرالى دروست دەكات لە ئەسل دا، ھەموو ئەنزىمەى فېدېرالى لە ئەسل دا ئەۋە مومارەسەكە و حالەتېكى تەبىئەى و دەبىت، تەبەئە ئىمە ھەموومان چاك دەزانىن يەككە لە بناغە سەرەكەكانى دروست بوونى قەۋارەيەكى قانونى و دەستوورى سەربەخۇ پىۋىستى بە دەستوور ھەيە، بە تايبەتى لەو دەستوورە دا كە بەشىك لە ماددەكان راستەوخۇ لە ناۋەرۋك دا تەعبىر لەو ھەقىقەتە دەكەنەۋە كە ماددەى 1 و 2 و 3 و 4 و 5 و 7، من پىم وايە لەچۈرچىۋەى ئەو ماددانەيە كە بەغدا بە دەرەجەى يەكەم و بەشىك لە ۋلاتانى ناۋچەكە و بەشىك لە ۋلاتانى دونياش ئەمەرۋ ھاتوونەتە سەر خەت كە ئەمەرۋ لە رۋانگەيەكى سىياسىيەۋە رېگە نادەن بە ھەرئىمى كوردستان كە راپرسى بكەن لەسەر ئەۋە دەستوورە كە من بەش بەھالى خۇم پىم وايە ئەگەر 1% - 5% ى پەيوەندى بەلايەنى فەنەۋە ھەبىت لە 95% ى پەيوەندى ھەيە بەلايەنى سىياسىيەۋە، كە فشارىكى

سیاسیە لەم کاتەدا بە تاییبەتی ، ئەوێش حەقیقەتییە، چونکە من پێم وایە زۆر بە ناخۆشی دەیبینم کە ئیەمە موبەریرات بۆ کۆمەلگای خۆمان بئینینەووە موبەریراتەکان وەکو خۆی نەهینینەووە بۆی، پێی نەئین کە ئەمە حەقیقەتی ئیەمە و لەم واقعەدا لە کوردستان دا ئیەمە فشاری زۆرمان لەسەر، ئیەمە کاتیەک کە ئیعلانی دەولەت ناکەین کە خەونی هەموومانە هەر پەییوەندی بەو فشارە هەیه، ئەگەر لەمڕۆشدا دەستووریش کێشەمان بۆی هەیه، دیسان قەزیەیهکی سیاسیە و با میلیەت بە وازحی بزانیەت و هەرئەوێندە نەیهینە چوارچۆیهیهکی رۆژنامەنووسی و بەو چوارچۆیهیه پشتی پەردەکانەو شتی تر هەبێت، من پێشیار دەکەم مادام هەر ئەو راپرسیە دواوەکەوێت و داواکاریشم لە پەرلەمان کە هەنگاو بەرەو ئەوێندە بنیەت کە لە داهاوودا ئەم راپرسیە هەموو کورد بەشداری تیا بکات، من لە جەلسەیی پێشووێش دا گووتوومە دەستوور جیاوازه لە پەرلەمان، بۆ نوینەرایەتی کردن نیە، عەقدییکی ئیجتیماعیه، پەییوەندی بە هاوولاتیان بە گشتی هەیه، هەموو هاوولاتیەکی کورد ئەرک و واجبی هەیه، ئەرک و ئیلتزامات و مافی تیا هەیه، لەدەرەو بێت یان لەهەر شوینیک بێت زەرورەت وایە بەشداری لەو راپرسیە بکات، پێم وایە مادام دواخرا دەبێت، موستەلزماتی ئەوێ نامادە بکریەت هەموو هاوولاتیەکی کورد بەشداری لە دەنگدان و لە راپرسی کردنی ئەو دەستوورە بکات و تەنها حەسر نەکریەت لەو سێ شارەیی کوردستان دا، چونکە ئەمە جیاوازه، ئەمە ئەگەرچی بەشی قەزیەکی سیاسیە ئیجتیمالە لەوێش ئەشکالیتمان بۆی هەبێت، بەلام ئەمە واجبیەکیە و حەقیکی پەرلەمانە ئیش لەسەر ئەوێ بکات، زۆر سوپاستان دەکەم.

**بەرپێز سەرۆکی پەرلەمان:**

کاک د. دلیر فەرموو.

**بەرپێز د. دلیر اسماعیل حقی شاییس:**

**بەرپێز سەرۆکی پەرلەمان.**

دیاره نەبوونی دەستوور کەلینییکی گەورەیه لە ولاتی ئیەمە کە تاوەکو ئیستا ئیەمە دەستووریکمان نیە پابەند بین پێوێ، بۆیه پرۆژەیی دەستوور دەسکەوتییکی گەورە بوو، هەر لەبەر ئەوێ پرۆژەیی دەستوور دەسکەوتییکی زۆر زۆر گەورەیه کە ئیەمە شانازی دەکەین کە مافی ئەوێمان هەبوو شەرەفی ئەوێمان هەبوو بەشداری بکەین لەو پرۆژەیه، لەراستی دا دەکردنی پرۆژەکە و دواتر لە ئایندهدا دەنگدان و راپرسی لەسەر پرۆژەیی دەستوور پرۆسەیی دیموکراتیزە کردنی کۆمەلگای کوردستانی بەهیزتر و پتەو تر و بەرەو پێشەوێ دەبات، بۆیه دزاییەتی کردنی کەوتە ئەستۆیی ئەو کەسانە کە کۆنەپاریزن، کەوتە ئەستۆیی ئەو کەسانە کە دز بە خواستەکانی گەلی ئیەمە، کەوتە ئەستۆیی داگیرکەرانی کوردستان و میلیەتی ئیەمە، کەوتە ئەستۆیی ئەو کەسانە کە دز بە دیموکراسیەت و لەگەڵ ملهۆری و دیکتاتۆریەت دان، کەوتە ئەستۆیی ئەو کەسانە کە نایانەوێت ئەم ولاتە بەرەو پێشەوێ بچێت، هەر کەسیکی دزاییەتی ئەو پرۆسەیه بکات من پێم وایی ئەگەر

هەست بکات و یان هەست نەکات هەلۆیستیکى هەلپەرستانە دەبینیت بەرامبەر بە ئاییندەى ئەم وڵاتە، من پێم وانیە ئەو پاساوانەى کە کۆمسیۆنى بالای هەلبژاردنەکان دەیهینیتەوه پاساویکی راست بێت، هیچ کێشەیهکی تەکنیکی لە ئارادا نیە، بەراستی با ئیমে راستگۆ بین، با شەفاف بین لەگەڵ خەلگی خۆمان و لەگەڵ خۆشماندا، ئەمە فشاریکى سیاسیه بۆ ئیমে هاتوو، کۆمەڵە خەلکێک هیناویەتی، دەسلەلتداران هیناویانە، وڵاتانی دەورووبەر هیناویانە، هەندیک لە زەهیزەکانی جیهان هیناویانە، کە بەداخهوه هەندیک لە هیزەکانی ناوخوا پەنگە لیروە لەوێ رۆلێان هەبوویت لەو مەسەلەیه، من پێم خۆشە لیروە مەسەلەیهک باس بکەم کە بە داخهوه دەبوایە ئەم پرۆژەیه زووتر دەرچووایە، یەکیک لەو کێشەکانە ئەوێه کە ئیমে چاودەروانی زۆرمان کرد دەبوایە لە ماوهی ئەو چوار سالە ئیমে چاودەرمانمان نەکردایە ئاوا دواى بخهین و ئەو پاساوانە دروست بکەین، بۆیه من پێم چاکە لیروە بە جورئەتەوه ئیমে باسی ئەوه بکەین کە ئیমে خۆمان لایەنیکی بووین لەوهی کە ئیমে ئەوهمان دواخستوو بە تاییبەت سەرۆکایەتی پەرلەمان بەرپرسە لەوه، بە پەلە یەکەم، ئینجا ئیমে وەکو ئەندامانی پەرلەمان، بەراستی بەرپرسین بەرامبەر بە دواخستنی بە تاییبەتی سەرۆکایەتی پەرلەمان چەند جاریک لێی تیکرار کراوتەوه کە دەبوایە پەلە بکرایە لە مەسەلەى پرۆژەکە، من جاریکى تر ئەو قسانەى کە پێش من هاوکارانم باسیان کرد، جەخت دەکەمەوه سەر ئەوهی کە بوونی دەستووریک لە کوردستاندا پرۆسەى دیموکراتیزە کردنی ئەم وڵاتە و ئەم خەلکە بەهیز تر دەکات و سەقامگیری لە ناوچەکە بەهیز تر دەکات، لەبەرئەوه پێویستە هەموو کەسێک پشگیری لێ بکات، چونکە ئەو کەسەى پشگیری لێی ناکات دەبیته هۆی ئەوهی کە ئاسایش و ئارامی نەک تەنها لە هەریمی کوردستان دا، بەلکو لە ناوچەگەدا تیک دەدات و زۆر سوپاس.

**بەرپز سەرۆکی پەرلەمان:**

کاک شیخ جعفر فەرموو.

**بەرپز جعفر مصطفی معروف:**

**بەرپز سەرۆکی پەرلەمان.**

وەئلا من چەند رەنیهکی بچووکم ههیه، یەکیکیان بە برپاوه من راپرسی لەسەر دەستوور لە هەموو دەنگدانەکانی تر پرۆژ تره، راست لەپەرلەمان و لە سەرۆکایەتی پرۆژ تره، یەعنی ئیমে ئەوان بکەین بە قوربانی دەنگدان لەسەر دەستوورەکە گەورە تره، نەک دەستوورەکە بکەین بە قوربانی ئەوهی کە موشکیلەمان بۆ دروست نەبیت، ئەمە یەک، دووهم: ئەگەر ئەو کۆمسیۆنە لەژێر تەئسیراتی سیاسی دا بێت، خەتەرە لەسەر هەموو کارەکان لە عیراق دا چ لە هەلبژاردنی پەرلەمان چ لە هەلبژاردنی عیراق چ لە هی ئەنجومەنەکانیش، و ئەوان دەیاننوانی پشتر ئەم قسانەیان بکردایە یان دەیاننوانی پشتر بڵین 7/25 ناتوانین ئەو راپرسیەتان بۆ بکەین، بۆ ئەوهی ئیমে کاتمان بۆ خۆمان دیاری بکردایە، من پرسیاریکم

ههيه جهنابی سەرۆکی پەرلهمان من ئەو قوتابیه نيم كه له ئەمريكاوه گهراوه يان له حەربى عالمى دووهم به قيادهى سياسى خۆى گوت، گوتى ئيوه غەلەتن ئەگەر بپيار بدن شەر له دژى ئەمريكا بکەن، به گوپيان نهکرد و شەريان کرد هپرۆشيم و ناکازاکى پرووى دا، من له جهلسهيهكى ئەم پەرلهمانه پيرۆزه باسم کردو تهسجيله و له پرۆتۆکۆلهکاندا ههيه، گوتم رهئى ئەمريکايهکان ئاوا بووه، ئەوهى که من گويم لئيان بووه، گوتيان ئيمه 22 دهولەتى عەرهبى ناکهين به قوربانى سى مليۆن و نيو کورد، من ئەم قسهيهم بۆيه گوت، بۆيه تیکراریشى دهکهمهوه دهباويه قيادهى سياسى کوردى حيسابى بۆ ئەو قسهيه بکردبايه، ئەم تهئجيله لهسەر قسهى ئەمريکايه و موداخهلاتى بهريتانيايه و لهبەر خاترى چاوى رهشى عەرهبه و لهبەر خاترى زهختى مالکيه بهراستى، لهبەرئهوه ئەگەر ئەمهشتان بهسەردا پەت بوو حەقى ئەوهيه ئيمه حيسابىک بۆ خۆمان بکەين وهکو ئەو ميللهته و وهکو قيادهى سياسى کورد، ئەوهى عەرهب گوتى ئەمريکا به گوپى بکات، ئەوهى عەرهب گوتى له دراوسينگان به گوپى بکەن، ئەوهى عەرهب گوتى به ههموو عەرهبهکانهوه، من جارێكى تريس قسهيهکم کردو جهنابت بۆت شەرح کردم، من نائيم چاکيان تيا نيه بهرامبەر به قەزیهى کوردى، لهبەرئهوه هەرچى دەسهلاتيان ههبيت ئەوه دهليت که ئيستا مالکى دهليت، مالکى قوتابى بووه له جاميعهى سهلاحهدين، ئەوه موقەررهگهيهتى لهويا، مهشههدانى له ههلهبجه بووه لهلاى ئيمه، ئەوان وهفایان بۆ ئەم ههموو رهفاقهت و دۆستايهتیهى ئيمه نهبوو بيّت، تۆ به تهماى چ عەرهبىكى ترى تاوهکو بيّت قهناعهتى به خهلكى کورد بيّت، لهبەرئهوه قيادهى سياسى کورد دهبيّت قەزیهى کورد لهگهڵ ئەمريکا يهکلايى بکاتهوه، نهک لهگهڵ عيراق دا، زۆر سوپاس.

**بهريز سەرۆکی پەرلهمان:**

کاک ديلمان فەرموو.

**بهريز محمد احمد صالح:**

**بهريز سەرۆکی پەرلهمان.**

کاک دلير پيشتر قسهکانى منى کرد، تهئيدى قسهکانى دهکەم، زۆر سوپاس.

**بهريز سەرۆکی پەرلهمان:**

زۆر سوپاس دهستهکانت خوش، کاک خلیل فەرموو.

**بهريز خليل ابراهيم محمد:**

**بهريز سەرۆکی پەرلهمان.**

من باسى ئەهميهتى دستوور ناکەم گرنگى و زەرورەتى، بەس راستى بهبى دستوور ههموو دهسکهوتهکان، ههموو ستراتيزيهتى ميللهتى کورد هيچ نيستقرارى بۆ نامينيّت، يهعنى ئەمه شتيكى زۆر زۆر خهتيره به

نیسبەت ئیّمەو، باسی ئەو وەش ناکەم بۆ ئیّمە یە خاوەنی دەستوور بین و مافیکی دەستووری و مافیکی ئیّمە یە وەکو شەعبیک و وەکو کیانیك، ئەم مەوزوعە ئیّمە زۆر جوانە لیڤه نوینەری خەلکین و خاوەن پەرلەمانین و لەرۆژانی ئەخیرین راستگۆ بین و شەفاف بین و سەریح بین لەگەڵ میللەتی خۆمان، ئەم مەوزوعە فشارە و مونا مەرەیه و حەلەقەکە لە موسەلسەلی عەدا و دزایەتی لەسەر کوردستان، ئەم مەوزوعە سیاسەتی (لوی ذراع) یە عینی هەر بادانی دەستە، یە عینی من وادەزانم شتیکی زۆر خەتیرە و لازمە وەققە بکەین لەسەر ئەو مەوزوعە، ئەمە ئەگەر هەر وا بەو شیۆیه تەسلیم ببین ئەوا عەدی تەنازولی باش دەست پێ کرد بۆ هەموو موکتەسەباتی ئیّمە، ئەم دەستووری ئیّمە مونا مەرەیه لەسەرمان، لەلایەن ئەو کەسانە ی کە ئیمانین بە دەستووری عیراقی نیە، ئیمانین بە فیدرالی نیە، ئەمە مۆتەعارز نیە لەگەڵ دەستووری عیراقی، ئەمە مۆتەعارزە لەگەڵ ئەو ئەفکار و ئەو تەسوراتانە ی کە ئیمانین بە فیدرالیەت نیە، ئەوانە ی ئیستا دژی دەسکەوتەکانی کوردن لە دەستووری عیراقی، ئیستا دەستووری عیراقی لەبەر دەم هەموو کوردن، ئەو هەموو هەموو کوردنە ی زۆبە ی هەرە زۆری باس باسی دەسەلاتەکانی هەریمی کوردستان، ئیزعافی ئەم تەجرو بە یە، ئیّمە ئەگەر لیڤه ئیرادە ی خۆمان بە کارنە هیئین، ئیرادە ی گەلی کورد ناجیح نەگەین لیڤه لەو مەحەتە و لەو قوناغە حەساسە من وای دەبینم نامە بە کی زۆر سەلبی دەدەین، چ بۆ خۆمان و چ بۆ خەلکانی تر، ئیّمە وا وەکو عەقیدە ی جەبری هەر بلین وەللا هی هیچ ناکریت و ئەو وایە، ئەو وایە، راستە قیرانە ی واقع زۆر موهیمە، تەقدیری زروف زۆر موهیمە، بەلام راستی تا خاوەن ئیرادە نەبین، هەموو شتیکیان دەچیت، من لیڤه دەلیم کوردستان هەندیک بریاری جەریئی داو لە کاتی خۆی زروفی زۆر خەتیریش بوو لەمە ئیحتیماله خەتەر تریش ببیت، بریارمان داو لە 1992/10/4 کە کوردستان فیدرالی بیت، عیلاقە ی لەگەڵ ناوێند فیدرالی بیت، ئەوکاتە سەدام هەبوو دوژمنی زۆر هەبوو، هیچ بە وادری ئەو وەش نەبوو کە عیراق دەگۆر دیریت، بریاری عقودمان داو ئەو وە نەفت، کە شتیکی دەزانین چەند حەساس و چەند ئەو وەیه، وەکو موغامەرەیه ک بوو الحمد لله سەرکەوت، موهیم بریاری زۆر درا، من لیڤه داوا دەکەم ئیّمە پێویستمان بەو بریارە هەیه، نە هیئین مەفتوح، ئەگەر وامان هیشت، یە عینی هیچ رۆژیکیان دانەنا، من وای دەبینم ئەمە بە دەردی ماددە ی 140 دەچیت! زۆر سوپاس.

### بەرپێز سەرۆکی پەرلەمان:

زۆر سوپاس، قسەکان تەواو بوون من چەند مۆلا حەزەیه کم هەیه و دواتر پشوو یە ک وەردەگرین بۆ ئەو وە بیئینەو مونا قشە ی هین بکەین، یە کەم: ئەو جوړه تەشائومە جاریکی تر تەئکید ی لی دەکە مەو لەسەر ئەو دواکەوتنە حەق نیە هەبیت، تەنھا دواکەوتنیکە زۆر زوری چەند مانگیکە زیاتر نیە، ئەمە راستە دژی بریاری پەرلەمانە، بۆیەش دانیشتمان کرد بۆ ئەو وە بریارە کە هەموو بکەینەو، راستە دژی ویستی ئیرادە ی زۆرینە ی خەلکی کوردستان، بەلام ناکریت تۆ شتیکی بکە ی تەنھا لایەنی جی بە جی بکە ی و بریار بە ی، کۆمسیۆنی بالا هەیه و سەر بە خۆیه و جیگاکە ی لە بەغدا یە، ئەو بەو ئیشتە هەل دەستیت و دەلیت

پېم ناکرېت، که پېي ناکرېت ناتوانم بليم ئيلا دەبېت بيکەي، ئاليەتيك نيه له خياللي ئەو چەند رۆژەدا پېم ھەموو ئەو شتانەي ئەو کردوويەتي من بيکەم و بیدەمە راپرسی ھەر دەبېت بەرپاگای ئەوانەو بەرپاگای، ئەگەر بمانەويت بکرېت لەو رۆژانەدا، ئەوان کە دەلێن تەکنیکيە موناھەشەي تەکنیکيان ناتوانم لەگەل بکەم، دەلێ يەك و دوو و سێ و چوار، خوبەرا ھەيە، بەشي عەمەلياتي ھەيە، بەشي تەختيتي ھەيە، بەشي ماليەي ھەيە، دەلێن ھەموو پېمان دەلێن ھينيان ھەيە، بېجگە لەو شتانە کە بۆيان ناکرېتن، لەبەر ئەوئي ئيمە برپارەگە بە دەرجە يەك لەبەر ئەو قسانەي جەنابتان کردتتان لەسەر ھەبووني فشاري سياسي بە تەئکيد ھەيە خو کەس ناتوانيت نکۆلي لى بکات، لەبەر ئەوئي لە تەلەفزيۆن دەبيني، بەلام ئيمە موعامەلەمان لەگەل ئەو مەوزوعە لەگەل کۆمسيۆن ھەيە، کە دەلێن ناتوانم بيکەم، بۆيە ئيمە رەئىيەگەمان لەسەر رەئىي ئەوان دەدەين، کۆمسيۆني بالآ دەلێت من ناتوانم بيکەم، ئەمە يەك.

دووش/ زۆر قسە کرا لەو قسانەي جەنابتان کردتتان، من دلتياتان دەکەمەو ئەوئي کەوا ئەمريکا ئەگەر رەئىيەکيدا بېتن، ئەو رەئىي رەئى ئەوئ نيه کە لەسەر کورد گۆرا بېت، ئەو دوو پەيوەندى تەلەفۆنەي لەنيوان جەنابى مام جەلال و جەنابى کاک مەسعود لەو دوو رۆژەدا کراون، من لە ھەردوو تەلەفۆنەکە ئاگادارم زۆريشي لە راگەياندن بالآ و کراوەتەو، تەئکيد لەسەر چەند شتيك کراو:

يەكەم/ پەيوەندى ئەمريکا و کورد ستراتيگيەو بەھيزو لە دوا رۆژيشدا بەھيزتر دەبېت.

دووەم/ ئەمريکا گەلي کوردستاني عيراق بە دۆستتيكى نزيكى خوئي دەزانيت.

سێيەم/ ئەمريکا دەلێت ھەريەي کوردستان، گەلي کوردستان حەقى خوئيەتي دەستووري خوئي ھەبېت، ئەمە مەوزوعیکە قابيلى ئەوئ نيه، بەلام ئەمريکا بە پەرۆشە بۆ ئەوئي پېکھاتەکانى عيراق پېکەوە بتوانن موسالەحە بکەن، بتوانن کيشەکان حەل بکەن، ئەوئ مەسەلەيەكى ترەو رېگر نيه، برپارەگەي ئيمەش لەبەر چاوى ئەمريکايە، نە ئەو لايەنانەيە کە نارازين لە دەستوور، بەلکو کۆمسيۆني بالآيە، کۆمسيۆني بالآي ھەلئبژاردنەکان دەلێ ھۆي تەکنیکيان ھەيە ئيمەي راگرتوو، ئەگينا دە فشاري واش ھەبوايە ئيمەي رانەدەگرت و بەردەوام دەبووين لە ھينەکاندا، چونکە تەنيا پابەندين بە ئيرادەي گەلي ئيمە، تەنيا گەلي ئيمە بلآ نەخېر بەزۆرينەيان، ئەو وەختي ملکەچي ئيرادەي ئەوان دەبين، مەسەلەي تريش ئەوئي کە کۆمسيۆني سەربەخوئي خوئمان دروست بکەين، ئەوئ لە پەرلەمان باس کراوئ و زۆر جار ئامازەشمان پي کردوو، ئيمە ئيستا ليرەدا زۆر موناھەشەشمان کردوو ناکرېت ئەو مەوزوعە بەو پەلە پەلەيە، خوئتان دەلێن پەلە پەلەي مەکەن لە برپاردا، بەلام صيغەي ئەوئي نووسراوئ لە پەرۆشەکە دەلێ (سەرۆکايەتي ھەريەم، حکومەت بەردەوام دەبېت لەگەل لايەنە پەيوەنديدارەکان)، ئەو لايەنە پەيوەنديدارەکان زۆر شت دەگەيەنيتن بە کۆمسيۆني بالآشەو، يەعنى بەبي ئەوئي بېتە قەرار، بە تەئکيد يەك لە خەيارەکان ئەوئەي لەگەل کۆمسيۆني بالآ بەردەوام دەبين بزاني ئەوان چيان پي دەکرېت، دەبېت ئەوان پېمان بليين بە رووني چ وەختيک دەتوانن بيکەن ئەوئ يەکيکە لە خەياراتەکان، ئەگەر نەبوو، ئەو وەختي سەرۆکايەتي پەرلەمان و حکومەت و ئەو لايەنەي کە پەيوەندى بەو مەسەلەيەو ھەيە بە

تەئكىد رېگايەك دەدۆزنەوہ بۇ ئەو راپرسیيە ئەنجام بدریٲ له وهختی خوٲی، ئیستا پشوویەك دەدەین بۇ ماوہی بیست دەقیقە، سەعات (11:15) دئینەوہ، نیزامی داخیلی وایە دەبیٲ پشوویەك بدەین، پرۆژە ھەیە دئینەوہ ماددە بە ماددە یەكلای دەكەین، ئینشائەللا زۆری پی ناچیت، ئینجا پرۆژەكە ئاراستە یەكە یەكە ی ئیوہ دەكەم ولیژنە ی یاساییش، سوپاس.

## دانیشتنی دووهم:

### بەرپز سەرۆکی پەرلهمان:

بەناوی گەلی کوردستان، دانیشتنەکەمان دەکەینەوه، داوا لە لیژنەی یاسایی دەکەین بێن لە شوینی خۆیان دابنیشن، فەرموو راپۆرتەکە بخویننەوه هە لیژنەی یاسایی.

### بەرپز عونی کمال سعید بەزاز:

### بەرپز سەرۆکی پەرلهمان.

## بۆ/ سەرۆکایەتی پەرلهمانی کوردستان\_عێراق

### ب/ راپۆرتی لیژنەی یاسایی

لیژنەکەمان بەئامادەبوونی زۆرینە لە ئەندامانی کۆبوونەوهی خۆی ئەنجامدا، بۆ دیراسەتکردنی پرۆژەی یاسای هەموارکردنی یاسای پەسندکردنی دەستووری هەریمی کوردستان، ژمارە(16) ی سالی 2008 ی هەموارکراو کە خویندەنەوهی یەکەمی بۆ کرا، لەدانیشتنی نائاسایی ژمارە (4) ی رۆژی 2009/7/9 و دواي گەفتوگۆکردن راي جیاواز هەبوو لەسەر ماددە یەکەمی پرۆژەکە، ئەویش بەشیکیان لەگەڵ ئەوەدانە کە ماوه دیاری بکریت بۆ راپرسی گشتی، و زۆرینە لە ئەندامان پشتگیری ناوهرۆکی پرۆژەکە دەکەن، دواي لاپردنی وشە (گونجاو) (مناسب) لەپرۆژەکەدا.

تکایە دەقی پرۆژەکە و راي لیژنەکان بخریتە بەردەم کۆبوونەوهی پەرلهمان بۆ راي دەربرینی گونجاوو دەنگدان لەسەریدا.

## لەگەڵ رێژماندا

### بەرپز سەرۆکی پەرلهمان:

باشە ئیستا رهنی لیژنەی یاسایی ئەوه بوو کە خویندیانهوه، ئەویش دیاره دوو رهنیان ههیه لهسەر پرۆژەکە، بۆیه دینە سەر ماددە یەکەم، ئیستا ماددە بەماددە بەگوردی و بەعەرەبی دەخویننەوه دوايش رهنی لیژنەکەش لەسەری، پاشان دەبخەینە دەنگەوه، ئیستا ماددە یەکەم، فەرموون.

### بەرپز عونی کمال سعید بەزاز:

### بەرپز سەرۆکی پەرلهمان.

المادة (1): تلغى الفقرة (ثانياً) من المادة السادسة المعدلة من القانون ويحل محلها مايلي:

ثانياً: يتم تحديد موعد مناسب للاستفتاء العام على مشروع دستور اقليم كوردستان - العراق بالتنسيق بين رئاسة برلمان إقليم كوردستان - العراق وحكومة الاقليم والجهات ذات العلاقة.

بەرپىز خلیل ابراهیم محمد:

بەرپىز سەرۆكى پەرلەمان.

ماددەى (1): بېرگەى (دووهى) ماددەى شەشەمى ھەموار كراوى ياساگە پووجەل دەكرى، و بەم جۆرە دەخویندریتەو:

دووهم/ كاتىكى گونجاو بۇ راپرسى گشتى ديار دكریت، بۇ پرۆژەى دەستورى ھەرىمى كوردستان بە ھەماھەنگى لەگەل سەرۆكايەتى پەرلەمانى ھەرىمى كوردستان – عىراق و حكومەتى ھەرىم و لایەنە پەيوەندىدارەكان.

بەرپىز عونى كمال سعید بەزاز:

بەرپىز سەرۆكى پەرلەمان.

لینزەكەمان بەئامادەبوونى زۆرىنەى ئەندامانى كۆبوونەوہى خۆى ئەنجامدا، بۇ دیراسەتكردى پرۆژەى ياساى ھەمواركردى ياساى پەسندكردى دەستورى ھەرىمى كوردستان، ئەوہ بوو دوو راي حیاواز دروست بوو، یەگەم: ماوہیەك ديارى بكریت بۇ راپرسى گشتى، دووهم: دەلین وشەى (مناسب) لاپریت لە پرۆژەكەدا، زۆرىنەش لەگەل رەئى دووهمدان و پشتگىرى پرۆژەكەیان كرددووه، زۆر سوپاس.

بەرپىز سەرۆكى پەرلەمان:

كاك جمال قاسم پىشتر وتى قسەم ھەيە لەسەر پرۆژەكە، فەرموو.

بەرپىز جمال محمد قاسم:

بەرپىز سەرۆكى پەرلەمان.

وہللا من ئەلیم ئەگەر ئیمە قەناعەتى شەخصیمان ھەيە، سەبەبەكە تەكنىكى و فەنیە، لەگەل كۆمىسیۆنى بالآ نووسراویك تەحدید بكەن ئەوان كەى ئامادە دەبن، ئەوكاتە بكریت بە برپاریك، خۆ ئەگەر تەكنىكى و فەنى نیه، خۆ ھەر ئەوہ نیه شتى تر لەلای سەرۆكايەتى پەرلەمان وازحە، ئەوہ تەحدیدی كات نەكریت بۇ ئەوہى تووشى مەوقیفىكى حەریج نەبین، زۆر سوپاس.

بەرپىز سەرۆكى پەرلەمان:

وہللا خۆى پىش ئەوہى قسەتان بدەمى، ھەر وەكو روونكردنەوہیەك ئیمە دوینیش، لەگەل سەرۆكى فراكسیۆنەكان ولیست و نوینەرى حیاچیا كە لە پەرلەماندا بەشدارن، كۆبوونەوہمان كرد، ئەو صیغەى كە نووسراوہ لەبەر رۆشناى تىگەشتنمان بوو بەدیارى كرددنى ھەموو لایەنى مەسەلەكان، بەتایبەتى لەرووی تەكنىكەوہ، كە كۆمىسیۆنى بالآ ئەوہى دەستنیشان كرددووه، ھەر دوینیش لەگەل كۆمىسیۆن قسەمان كرد، تەحدید كرددنى رۆژیک ئەوان ناتوانن ھەر لە ئیستاوہ بلین بەلئى و گرنتى بدن و رۆژى نە 8/11 نە 8/19 ديارى بكەن، ئیمەش لە ھەمان كاتدا ناتوانن ھەلئباردن بكەن بۇ پەرلەمان و بۇ سەرۆكى ھەرىمى كوردستان لە رۆژى 7/25 دواىى دوو ھەفتەى تر خەلكەكە ئەزیەت بدەینەوہ و بانگیان بكەن بۇ ھەلئباردنكى تر، بۆیە رەئىكە و ابوو كە وای بەجى بەیلین لەو بەینەدا، سەرۆكايەتى پەرلەمان بەراویژ لەگەل سەرۆكايەتى حكومەت و لایەنە بەرپرسەكان، دەستنیشانى ئەو رۆژە بكەن،

خۇشتان زۇر قسەتان كىردو وتتان نەدەبوايە ئەو رۇژە تەھدەيد بىكرىت، ئەگەر زامنى ئەوھمان نەگىدى، ئىستاش ھەر لەبەر ئەو رەئىيە كە لە كۆبونەھەدى سەرۆكى فراكسىيۇنەكاندا ھەبوو، ئىمە ئەگەر رۇژىك دىارى بىكەين و دوایش ئەگەر نەكرا لەو رۇژەدا، بۇيە رەئىيەكە وا پەسەند كرا، كە بەجىي بھىلېن بۇ سەرۆكايەتى پەرلەمان و حكومەت و لايەنە پەيوەندىدارەكان، لايەنە پەيوەندىدارەكان كۆمىسيۇنى بالاش يەككە لەو لايەنەنە، دەبى لەگەئاندا بەردەوام بىن، پىش ئەوھى بىكرىت بەقەرار و ئىعلان بىكرىت كە ئەو رۇژە راپرسىيە، دەبى زامنى بىكرىت كە كۆمىسيۇنى بالاش بەنامە بۇمان بنووسىت كە فلان رۇژ دىارى بىكرىت، تا بىت لە پەرلەمان لىرەدا عەرر بىكرىت و تەھدەيدى كاتەكە بىكرىت، بۇيە دانراو، بەلام ئەگەر نەكرا، جارىكى تر رەخنەمان لى بىكرىت و بلىين ناكىرەت، باشە ئىستا قسەتان دەدەمى، كاك تەلەت فەرموو.

**بەرپىز طلعت محمد صالح تۇفيق:**

**بەرپىز سەرۆكى پەرلەمان.**

من لەگەل قسەى كاك جمال قاسم، بەس سەقق زەمەنيەك دىارى بىكرىت، نەوھك بلىين سى مانگى تر يان چوار مانگى تر، كاتىك دىارى بىكرىت لە ئىستاو تا مانگىك، تا 20 رۇژ، زۇر سوپاس.

**بەرپىز سەرۆكى پەرلەمان:**

دكتۇرە ھالە، فەرموو.

**بەرپىز د. ھالە سەھىل وادى:**

**بەرپىز سەرۆكى پەرلەمان.**

بەنسىبەت ئەو ماوھى كە دىارى كراو، بە موتەھقى ماوتەو، بۇيە پىم وايە ئەو زەرەرتكى گەورەيە بۇ ھەرىمى كوردستان، ئىمە پىويستە فشار دروست بىكەين بۇ ئەوھى ئەو رىفراندۆمە بىكرىت، با دوورتر بىت، بەلام مسۆگەر بىت، بۇ نمونە كۆتايى ئەمسال ھەلبىزاردنى پەرلەمانى عىراق دەكرىت، زۇر گرنگە ئىمە ئىستغلالى ئەو كاتە بىكەين، بۇ ئەوھى ئىشى كۆمىسيۇنەكەش دىارتر و پوونتر بىت، ئىمە دەتوانىن ئەو رىفراندۆمە لەگەل ھەلبىزاردنى پەرلەمانى عىراقدا ئەنجام بەدەين، راستە 4 – 5 مانگى ترە بەس بۇ ئىمە مەزمون ترە، كە ماوھكە دىارى بىكرىت، لە ئىستاو تا كۆمىسيۇن بتوانى كارى خۇى بىكات بۇ ئەو كاتە، خەلكانى ھاوولاتى ھەرىمى كوردستانىش ماوھىكە باشە كە پىيان دەدرىت تا زياتر دىراسەى ئەو دەستورە بىكەن و قەناعەتى پى بىنن، زۇر سوپاس.

**بەرپىز سەرۆكى پەرلەمان:**

كاك عزالدين، فەرموو.

**بەرپىز عزالدين سليم خىدا:**

**بەرپىز سەرۆكى پەرلەمان.**

ئىمە با سەير بىكەين ھەموومان، لەگەل دواختنى ئەو رىفراندۆمە نىن، بەلام ئىمە مەجبورين كە تەنجىلى بىكەين، با ئىمە مېژوويەكى دىارىكراو دانەنېين كە فلان رۇژە، بەس سەققى زەمەنى دىارى بىكەين، بە دوو مانگ يان سى

مانگ، يان با ئىمە ھەرچەندە ئىتىفاق بىكەين لەو چەند مانگەدا، ھەم قىيادەى خۇمان كە سەرۆكايەتى ھەرىمە و سەرۆكايەتى پەرلەمانەو كۆمىسيۇنى بالاشە، گىتوگۇ بىكەن بۇ دىيارىكردى سەقى زەمەنى و رۇژىك دىيارى بىكەن، بەلام بەبى سەقى زەمەنى بەواتا ئىشەكە مردووه و كوشتوووانە، زۆر سوپاس.

**بەرپىز سەرۆكى پەرلەمان:**

كاك عومەر، فەرموو.

**بەرپىز عمر عبدالرحمن على:**

**بەرپىز سەرۆكى پەرلەمان.**

خۇى ئاشكرايە دەستور وەكو لە پىشتىر باسى لەسەر كرا، كارىگەر بىيەكى زۆر گرنگى ھەيە، پىناسەى گرنگى ھەموو مىللەتتەكە، كە بىيەوئىت بىيىت بە خاوەنى پىناسەى خۇى و تەخدىدى مەسىرى خۇى پىبكات، ئەم شتانه راستە، بەلام وەكو باسى لەسەر كرا كۆمىسيۇنى بالا ھەندى ئەسبابى فەنى بۇ خۇى ھىناووتە پىشەو، كە رۇژى 8/11 دابنىت، خۇى ئەگەر 7/25 ھەلبژاردنى پەرلەمان بىكرىت، چۆن 8/11 كۆمىسيۇنى بالا فرىاي فەرزى ئەصوات و نەتىجەى پەرلەمان و سەرۆكى پەرلەمان ئەكەوئىت، بەواتا جارىكى ترىش تەنجىل ئەبىتەو، ئەو ھەموو تەنجىلانەش لەھەر بىرگەيەكى ياساى و لەھەر شتىكى مەسىرىدا، من پىم وايە نرخ و قىمەتى ئەو مەسەلەيە كەم ئەكات و نايەئىت و ئەبىرئىت، لەم بىرگەى كە باسى لەسەر كراو، من لەگەل راپۇرتەكەى لىژنەى ياسايدام، كە ئەئىت ماوئەيەك دابندرىت، بەلام با ماوئەكە موناىب نەبىت، چۆنكە ئەگەر موناىبى لەسەر بىت، ئەو ئەبىت بە زەرىعەيەك لەوانەيە ھەموو كاتىك تا 50 سالى تر بىت ھەر بلىين موناىب نىە، انشاو اللە كەى موناىب بوو ئەو كاتە باسى لەسەر ئەكەين، من پىم وابوو وەختى خۇشى دەنگدان لەسەر دەستور پىم وابوو كارىكە لەپەرلەمان گرنگترە، ئەگەر وەكو دەنگدان حسابى لەسەر بىكەين، بەلام تازە وای لىھاتووە كە ئەكرىت تەنجىل بىكرىت، لەبەر ئەو ھۆكارانەى كە كۆمىسيۇن باسى لىوہەردوون، رەنگە ئەوئەش لە ژىر زەختىكى سىياسى و دەرەكى و ناوئەكى بىت كە باسى لەسەر كرابىت، با ئەو موناىبەى لەگەلدا نەبىت و كاتىك وەكو چۆن ئىمە بۇ قانونى پارىزگاكان باسما لىوہە كرد و وتمان) الى ما قبل نهاية السنة) مەوعىدىكى لەسەر تەخدىد بىكرىت بۇ ئەوئەى ئەو كاتە ئىلتىزامى زىاترى پىوہ بىبىت، زۆر سوپاس.

**بەرپىز سەرۆكى پەرلەمان:**

دكتور فوناد، فەرموو.

**بەرپىز د. فؤاد احمد محمد بابان:**

**بەرپىز سەرۆكى پەرلەمان.**

دىارە لەقسەى ئەندامە بەرپىزەكاندا دەرکەوت كە ھەموومان نىگەرانىن بەوئەى كەوا راپرسى دواكەوتوو، بەلام دەبى ھەموومان ئەوہ بلىينەوہ كە بەراستى دەستور ھەم مافىكى دەستوروى ھەرىمى كوردستانە، ھەم دەستكەوتىكى سىياسىە، ھەم ھۆكارىكى گرنگە بۇ ئەوئەى دەسلەتەكانى ھەرىم بىكرىت بەدامەزراوئەى، بە مۇئەسسەسات، بەلام

لەكاتيكدە كە ئىمە ناچار بووین لەسەر پېشنيارو نامەى كۆمىسيۆنى بالاي ھەئبزاردنەگان بۆ ئەوھى راپرسى دوابخريٲ، من پېشنيار دەكەم ئەو مناسبە لابرېٲ، لەجياتى ئەوھ بووترېٲ (يٲم تەديد اقرب موعد) نزيكترين كات وەكو ديارە نزيكترين كاتيش زۆر زەحمەتە وەكو باستان كرد كەوا لەگەل كۆمىسيۆن ديارى بكرېٲ، من پېم وايە ئاوا بنووسريٲ ھەم ئىمە تەئكيد دەكەينەوھ كە دەمانەويٲ لەكاتيكي نزيكدا بكرېٲ ھەم موناسيبەكەشى لادەبەين، زۆر سوپاس.

**بەرپز سەرۆكى پەرلەمان:**

فيان خان، فەرموو.

**بەرپز فيان احمد خضر پاشا:**

**بەرپز سەرۆكى پەرلەمان.**

ئىمە لەكاتيكدە كە گويمان لەقسەى كۆمىسيۆنى بالاي بوو، خويان وابانگەشەيان كرد كەوا دوو مانگيان دەويٲ لەسەر پيوانەو مەعايرى نيودەولەتى، ئەگەر بيٲ و ئىمە ئەو دوو مانگە لەو رۆژەى كەوا ئىمە برپارماندا 7/25 بيٲ، لەو رۆژەوھ حسابى بكەين، دوو مانگى بۆ دابنيين، كەواتە قسەى كۆمىسيۆن دەبرېٲ كە بەپيى پيوانەو مەعايرى نيودەولەتى كە 60 رۆزيان دەويٲ، ئىمە دەتوانين ئەو 60 رۆژە بكەين بە سەقى زەمەنى كەواتە قسەى ئەوانيش دەبرېٲ و شتەكەش واى ليديٲ، كە پاش ئەوھى دەنگدانيش دەكرېٲ و سويندى پەرلەمانى تازەش دەخورېٲ، كەوابوو دەكرېٲ ئەو 60 رۆژە بيٲ بەپيى پيوانەى نيودەولەتى و وەرگرتنى كاتى خۇشيان بەو شيوەيە عەرزيش دەكرېٲ بۆ ھاوولاتيان كە زياتر ئاگادار بن، زۆر سوپاس.

**بەرپز سەرۆكى پەرلەمان:**

كاك سعدالدين، فەرموو.

**بەرپز سعدالدين عبدالله مولود:**

**بەرپز سەرۆكى پەرلەمان.**

ھەموومان باش دەزانين لەو دانىشتنەى كە ئىستا بەرپۆھچوو، ئىنتىباعيك وەرگيرا ئەويش ئەوھيە، كە قيادەى كوردى سەرۆك بارزانى يان ھەر كەسيك ھەبيٲ، كە مساوھە لەسەر ئەوھ بكات كەوا دەستوو وەكو ناسنامەيەك، يان لە پشت پەردەگان ئەوھى لەگەلدا بكرېٲ كەوا ئىستيفتائى لەسەر نەكرېٲ، تەسەر ناكەين شتى وا مەقبوليش نيە، مەرپوزە، با ئەو ئىنتىبااعە وەرنەگيرېٲ، ھەتا لە پيش شاشەگان و لەپيش ئىعلاميش، ئەو شتە وانىە بە تەسەورى من ئاوايە كە باسەم كرد، بەنيسبەت تەديد موعد مناسب، بەرھنى من مناسب كەليمەيەكى ئەدەبيە، يەئنى كەليمەيەكە نابى لەناو قانون ئىشارەتى پيبدريٲ، باشترين ھەل ئەوھيە، ھەر تەديد موعد و ئىستيفتا لەسەر دەستوو با ئەو تەديدە خۆمان بيەينە دەروھ، واتە ئىمە تەديدە موعيدەكە نەكەين، ئىلتيزاماتەكە زياتر بچەينە سەر سەرۆكايەتى ھەريم يان بيخەينە سەر ھكومەت، با ئاوا بووترېٲ باشترە، (يٲم تەديد موعد للاستفتاوا العام على مشروع

دستور اقلیم کوردستان - العراق بالتنسيق بين رئاسة برلمان إقليم كوردستان - العراق وحكومة الاقليم والجهات ذات العلاقة)، من وای بهباشتر دوزانم، زۆر سوپاس.

**بهريز سهروكي پهرلهمان:**  
كاك عادل، فەرموو.

**بهريز عادل محمد امين:**  
**بهريز سهروكي پهرلهمان.**

ئيمه له دانانی دستووری ههريمی کوردستان مادام ريگه‌ی ريفراندمان گرتوو، ئەمانه‌وێت دستووری ههريمی کوردستان به ريفراندم هيزی پيبدرييت و بخريته کارهوه، يه‌عنی مه‌فروز بوو، ئەگه‌ر چي کاتي خۆی لهو پرۆژه بپياره که پهرله‌مان بۆ ئاليه‌تی دانانی دستووری ههريمی کوردستان ناماده‌ی کردبوو، من مولاچه‌زەم دا کاک عه‌ونيش ليريه، يه‌عنی به‌راستی ئەمه زۆر نا ستانداردانه کاته‌که‌مان دانا، يه‌عنی من کاتي خۆی مولاچه‌زەم دا، وتم من مولاچه‌زەم له‌سه‌ر کاته‌که هه‌يه، باش وايه بۆ ئەوه‌ی حجه‌ج نه‌هينينه‌وه بۆ ئەوه‌ی که‌سيک نه‌ئيت کاکه ئەو دستووره‌ی ئيوه زۆر جياوازه له هه‌موو دستووری دنيا له‌رووی په‌سه‌ند کردنه‌وه له‌رووی کاته‌وه بۆ ئەوه‌ی خه‌لك ئاگای هه‌بيت له‌ فه‌صل و مادده‌ی ئەم دستووره که چۆنه، بۆيه به‌ره‌نی من دانانی کات زۆر زۆر گرنگه، له‌به‌ره‌وه‌ی ئيستيفتای دستووری له هه‌موو دنيا دا نيه که ئيستيفتايه‌کی دستووری به‌ئيتيه‌وه به‌ موته‌قی بروت، له‌هه‌موو دنيا دا کاتيک ديارى ده‌کريت، ئەو کاته‌ش ئيمه ئەگه‌ر دايرپيژين پيم وايه به‌لگه‌و حجه‌ی هه‌ر لايه‌نيک، هه‌ر که‌سيک نامينيته‌وه له‌سه‌ر ئەوه‌ی که بلين کاکه به‌شيويه‌ک دستوورتان ريفراندم کردوو، که وینه‌ی نيه له دنيا دا، بۆيه من پيشنيارى ئەوه ده‌که‌م، ئەگه‌ر بکريت 1ی نه‌ورۆز داينين بۆ رۆژى ريفراندمه‌که، که ئەکاته سه‌رى سالى کوردی و ئەکاته جه‌ژنی کوردی، جه‌وه‌که‌ش زۆر له‌بار ده‌بيت بۆ ئەو کاره، زۆر سوپاس.

**بهريز سهروكي پهرلهمان:**  
دکتۆره شكريه، فەرموو.

**بهريز د. شكريه رسول ابراهيم:**  
**بهريز سهروكي پهرلهمان.**

يه‌که‌م: وه‌کو له مادده‌ی يه‌که‌م، له فه‌قه‌ره‌ی يه‌که‌مدا هاتوو، که ته‌نسيق هه‌بيت له‌نيوان سه‌رۆکايه‌تی پهرله‌مان و حکومه‌تی هه‌ريم و لايه‌نه په‌يوه‌ندياره‌کان، مادام وايه من به‌باشی دوزانم که سه‌ققىکي زه‌مه‌نی ديارى بکريت، بۆ ئەم حاله‌ته‌و گونجاويشه، دووهم: هه‌ز ده‌که‌م هه‌لبزاردنه‌که له‌گه‌ل هه‌لبزاردنی پاريزگاكان بيت، پاريزگاكانى هه‌ريم، سييه‌م: وشه‌ی مناسب به‌راستی ليرهدا زياده‌يه‌و لابيريت، زۆر سوپاس.

بەرپىز سەرۋىكى پەرلەمان:  
كاك دلىر، فەرموو.

بەرپىز دلىر محمد شريف:  
بەرپىز سەرۋىكى پەرلەمان.

من ھەمان رەئى كاك عومەرم ھەيە، كەلىمەى مناسب، مەتاتىەتتىكى زۇرى تىدايە، زەرورەتىش واپە كەوا تەحدىدى نائىين ئىستا مىژوو، بەلام ئەبى لەنيھايەتى ئەم سالەدا كۆتايى پىبىت، يەنى تەحدىدى كەلىمەى نيھايەت بکەين، يەنى تا كۆتايى سال، بەلام من پىشنيارى ئەو ئەكەم پىش تەعدىلى دەستور كەلەغىراقدا دەكرىت ئەم پىش بخرىت، يەنى ئەو ئەركە كە دەخرىتە سەر ھەر سى سەرۋىكايەتتەكە بۆ تەحدىد كىردنى ئەو رۆژە، من پىشنيار دەكەم بخرىتە پىش ئەو كاتەو، چونكە كە كەوتە پاش ئەووەو من پىم واپە ئەو دەستورە ئىستا كە مرا، ئەوئەندەى تر دەمرىندىت، زۆر سوپاس.

بەرپىز سەرۋىكى پەرلەمان:  
مام خورشيد، فەرموو.  
بەرپىز خورشيد سليم شيرە:  
بەرپىز سەرۋىكى پەرلەمان.

كاتى خوى كە پىش ھەئىزاردنى پەرلەمانى عىراقى، رەشنىووسى دەستور كە دانراو ماددەى 140ى كەوتە ناو، سەرگردايەتى كورد راي گەياند من يەكلىك لەو كەسانە بووم كە پرسىيارم لىكردن، كە ئايا تەتبىع لە مەنتقەى كەرکوك و بەتايبەتى شوپنەگانى تر، تەتبىع پىش ھەئىزاردن دەكرىت يان پاش ھەئىزاردن، ئىسرارىان كىرد وتيان پىش ھەئىزاردن، ئەو ھەموومان دەزانين كە نەكرا، پاش تىپەرپوونى زياتر لە سالىك يان دوو سال، خەلكى تەداخولى كىرد، ھاتن لەو پەرلەمانە ئىجباريان كىردىن كە بۆ 6 مانگ تەئجىل بىكرىت، كە 6 مانگەكەشمان تەئجىل كىرد ئەو بوو، سالىك و شەش مانگىش ھەر نەكرا، بەلام ئىمە برپارى خۇمان داو فرسەتمان دا بەوان و بەلگەمان نەھىشتەو بۆ ئەوان، ئىستاش ماددەى 140 مومكىنە بەچەند سالى تىرش جىبەجى نەكرىت، من لەگەل ئەوئەدام وەكو پىشتر باس كىرد لە دانىشتنى پىشو، نە سەلاحيەتى كۆمىسيۇنەو نە ھى ئىمەشە، سەلاحيەتى خاوەن برپارە كە ئەم مەوزوعە دوابخرىت، وەكو ئەوئەى كە كۆمىسيۇن جواى ئىوئەى داوئەتەو، تەحدىدى رۆژىكى كىردوو، من مومئەئىنم كە جىبەجى ناكات، لىش ناگەرپىن جىبەجى بىكات، بەلام با ديسان ئەو تۆپە بەاوپىنە ناو گۆلى ئەوان، با ئىمە موافقە لەسەر ئەو مەوعىدە بکەين كە كۆمىسيۇن دايناو، با ئەو جىبەجى نەكات، زۆر سوپاس.

بەرپىز سەرۋىكى پەرلەمان:  
كاك بەلىن، فەرموو.

بەرپىز حمد عبدالله محمود (بەئىن):

بەرپىز سەرۆكى پەرلەمان.

وئاللا منىش ھەمان رەئى مام خۇرشىدم ھەيە، بۇ ئەۋەدى حوجەتى ئەوان نەمىنى كەئەئىن لەبارى تەكنىكىيەۋە ئىمە كىشەمان ھەيە، ئىمەش مەترسى ئەۋەمان ھەيە، كە دوو ھەئبىزاردن لە ماۋەى 17 رۆژدا بۇ خەلگى خۇمان زەحمەتە و ئاسان نىە، ئەۋەش كىشەيەكە، بەلام بەراستى دىارى كوردنى سەقف زۆر گرنگە، ۋەكو كاك دلیر و كاك عبدالرحمن و كاك عومەر باسيان كورد، بەراستى با ئەو سەقفە دىارى بكرىت پىش تەعدىلى دەستوورى عىراقى، ئىمە ئەو دەستوورى خۇمان پەسەند بکەين، چونكە مەترسى ھەيە كە ئەوان بىخەنە دواى ئەۋە، بۆيە من پىم باشە، ئەگەر لەسەر 11 مانگىش موافق نىن، ئەۋە با سەقفەكە بۇ نىھايەتى ئەمسال بىت، بۇ ئەۋەدى بکەۋىتە پىش تەعدىلى دەستوورى عىراقى، زۆر سوپاس.

بەرپىز سەرۆكى پەرلەمان:

كاك شىخ ادھم، فەرموو.

بەرپىز ادھم عثمان احمد بارزانى:

بەرپىز سەرۆكى پەرلەمان.

ھەرۋەكو مە باسكردىە، ئەم دەستوورە ھى مىللەتى كوردە، يان بە گوتنەكا دى ئىرادا مىللەتى كورد لەم دەستوورە دىار كرن، چەند رۆژىك يان چەند ھەيلىك پىش و پاش كوردنا ئەف دەستوورە ھىچ شتىك لە ئىرادا ئەم مىللەتا ناگۆرى، ئەم مىللەتە ئىرادەى ھەيە و بە ئىرادەش دەگاتە جى، زوو بىت يان درەنگ، ئەز لە دەستپىكىدا تەئىدى رەئىا دكتۆرە ھالە دكەم، كە پىش مە ئاخافت و ئىشارەت پى كىر، بەرەئىا من دەبى مە ۋەختەك دىارى بکەين، وشا گونجاو يان كەلىمەى مناسب، لەجىگای خۆيدا نايەتن، ئەم تەئكىد لەسەر فە خالا بکەين، كە پىش دوماھىا سالا 2009 ئىستىفتا بكرىت، يان رىفراندۆم لەسەر ئەم دەستوورە بىتە كرن، زۆر سوپاس.

بەرپىز سەرۆكى پەرلەمان:

كاك ئارام، فەرموو.

بەرپىز ئارام رسول مامەند:

بەرپىز سەرۆكى پەرلەمان.

سەرەتا من مولاخەزەيەكەم لەسەر خودى ماددەكەو شىۋەى دارشتنەكەى ھەيە، بەو شىۋەى كە ھاتوۋە، باس لە ھەماھەنگى نىوان سەرۆكايەتى پەرلەمان و سەرۆكايەتى حكومەت و لايەنە پەيوەندىدارەكان دەكات، من پىم باشە بەروارى رىفراندۆم لەسەر پىرۆژەى دەستوورى ھەرىمى كوردستان لەلايەن پەرلەمانى كوردستانەۋە دەست نىشان بكرىت، واتە تەحدىدى ئەو لايەنە بكرىت كە دەست نىشانى بەروارەكە دەكات، بەھەماھەنگى لەگەل حكومەتى ھەرىم و لايەنە پەيوەندىدارەكان، بۆيە پىم باشە ئەمە گۆرانىكى تىدا بكرىت، ئەمە يەكەم، دوۋەم: سەبارەت بە

دەست نیشان کردنی بەرواری راپرسی، ئیمە نابێ ئەوەمان لەبیر بچێ من پێم وایە کەلیمە ی گونجاو کە لێردا هاتوو، دوو، سێ مانا دەگەیهنێ، یەكەمیان: ئەو ستانداردە نیۆدەولەتیانە ی کە هەیه، کە پەيوەندە بەو مودەیه ی کە دەست نیشان دەکریت بۆ راپرسی، دووم: بوونی چاودێری بیانی، سەرۆکی پەرلەمان، سەرکەوتنی هەر هەلبژاردن و راپرسیەك بەشیکی خۆی لەویدا دەبینیتەو کە تا چەند تۆ ئەتوانی چاودێرانی بیانی و نیۆدەولەتی بێنیت بۆ چاودێری کردنی ئەو پرۆسەیه، دواتر رەزامەندیان لەسەری، من پێم وایە ئەو بەرواری کە کۆمیسۆن دیاری کردوو، 8/11 کاریکی ئەستەمە کە تۆ بتوانی پێژەیهکی گونجاو چاودێر بێنیت بۆ چاودێری کردنی ئەو راپرسیە، بۆیه من بەباشی دەزانم کە ئیمە کات دەست نیشان نەکەین، بۆ ئەوێ جارێکی تر پەرلەمان تووشی ئەو نەبێت کە دابنیشیتەو بۆ دواخستنی، لەگەڵ ئەوێشدا کە ئەگەر ئیمکان بێت، لەگەڵ هەلبژاردنی ئەنجومەنی پارێزگاگاندا یاخود هەلبژاردنی پەرلەمانی عێراق، کە لە ئاینەیهکی نزیکدا دەکریت، هەول بەدريت ئەم دەستووورە ئەو کاتە راپرسی لەسەر بکریت، زۆر سوپاس.

### بەرپێز سەرۆکی پەرلەمان:

دوا کەس کە بیهوێت قسە بکات، کاک محمد فەرەج، فەرموو.

### بەرپێز محمد فەرەج احمد:

### بەرپێز سەرۆکی پەرلەمان:

یەكەم: من سەرەتا لەگەڵ ئەویدا نیم کە دەستووور لەگەڵ هیچ هەلبژاردنیکیدا بکریت، با بەتەنها بێت، با ئیمە لەمە دەرس وەر بگیرین، با نە ی پێچینهو بە شتی ئالۆزەو، دووم: ئەگەر ئەم دەستووورە ئیمە پشت بە کۆمیسۆنی بالای هەلبژاردنەکانی عێراق بیهستین، من پێم وایە ئەم کۆمیسۆنە هەتا مانگی 2 ی سالی 2010 ناتوانی هیچ شتی بکات غەیری هەلبژاردنی پارێزگاگان کوردستان، هەلبژاردنی ئەنجومەنی نوینەرانی عێراق، کەخۆی بۆ نامادە دەکات، لەبەر ئەوێ هەنجەتی هەر ئەمێنی لەهەر کاتیکیدا بتوانی ئەم ئیشی تۆ دوا بخات، بەلام من پێشنیاری ئەو دەکەم، ئیمە دوو راسپاردە گرنگ یان دوو بریار بەجێ بهێلین بۆ خولی سییەمی پەرلەمان، یەكەم: کۆمیسۆنیکی بالای هەلبژاردن لەهەریمی کوردستان کە بەدەستووری عێراقی فیدرال ئیمە مافمان هەیه، دایبمەزین، ئەو کۆمیسۆنە دەستووور لە سالی 2009 راپرسی پێ بکات بەیاساکە ی ئەو، ئەو سەرپەرشتی بکات ئیتر پێویستیمان بەو کۆمیسۆنە تر نەبێت، بۆ دیاری کردنی ماوەگەش من پێشنیاری رۆژیک دەکەم، کۆتایی دواهەمین پرۆسە ی ئەنفال کە لەکوردستاندا کرا، کە بریارەکە ی لە 8/23 دا دەرکرا، بەلام عەمەلیەکە لە 9/2 کۆتایی پێ هات، من پێشنیاری دەکەم 9/2 بکریت بەو رۆژە ی کە نەیارانی گەلی کورد پێیان وابوو ئیتر لەم رۆژەدا کۆتایی پێهاتوو، ئیمە لەو رۆژەدا راپرسی بۆ دەستووور بکەین، زۆر سوپاس.

### بەرپێز سەرۆکی پەرلەمان:

کاک شیروانیش داوای قسە ی کرد، وەکو سەرۆکی لیژنە ی یاسایی، فەرموو.

## بەرپز شېروان ناصح حەیدەری:

### بەرپز سەرۆکی پەرلەمان.

ئىمە كاتىكمان دانا بۇ راپرسى لەسەر دەستور ئەویش 7/25 بوو، لەدیاری کردنی ئەو کاتەدا پەرلەمانی کوردستان سەرگەوتوو نەبوو، بەپێی ئەو قسانەى كە جەنابت لەسەرەتای كۆبوونەوهكەدا ئىشارەتت پێدا، واتە بەقەناعەتى شەخسى خۆم دیاری کردنی هەر فەترەبەكى زەمەنى وا دەكات كە ئىمە موفەقق نەبىن، لەبەر ئەوەى ئەو رەوشە سیاسىەى كە هەيه، ئەو بیانوانەى كە هەيه، بەنيسبەت نەياران و ناحەزانى گەلى كوردستان رەنگە تۆ نەتوانى تەحدیدی رۆژەكە بكەين يان فلان دەقیقە بكەيت كە تۆ بتوانى ئىستىفتا لەسەر دەستور بكەيت، هەندىك لە ئەندامانى پەرلەمان ئىشارەت بەوه دەدەن كە دەلێن پێش 2009 بكریت، من شتىكى زۆر بەسیت دەهینمەوه، هەلبژاردنی ئەنجومەنى نوینەرانى عێراق لە مانگی 1 دەكریت، زۆر زۆر تەبىعیە بلێن با لەگەل ئەنجومەنى نوینەرانى عێراق بكریت، كە مانای وایە دیسان حەتا 2009 شمان تەحدید كرد، رەنگە لە نیهایەتى 2009 نەكریت بخریتە 2010، حەق وانیه ئىمەش گومان لەسەر كرايەتى خۆمان بكەين يان لەسەر سەرۆكايەتى پەرلەمانى خۆمان بكەين، حەق وا نىیه ئىمە ئەو عەينەكە رەشە لەچاوى خۆمان لادەين و بەچاوىكى رەش سەيرى دەستور نەكەين، هەر ئىرادەى ئەو مىللەتەيه كە توانى پەرلەمان دروست بكات، هەر ئىرادەى ئەو مىللەتەيه كەتوانى حكومەت دروست بكات، هەر ئىرادەى ئەو مىللەتەيه كەتوانى فیدرالیەت بچەسپینى، ئىستاش ئىمە خاوەنى ئەو مىللەتەين كە ئەو ئىرادەى هەيه كەبتوانى دەستورێك بچەسپینى، بۆیه من لەگەل ئەوودا نىم دەستى سەرۆكايەتى پەرلەمان ببەستينەوه، دەستى سەرۆكايەتى حكومەت ببەستينەوه، دەستى سەرۆكايەتى هەرىم ببەستينەوه، بۆ ئەوەى ماوەيهك يان رۆژێك دیاری بكەين بۇ راپرسى لەسەر دەستور، مومكینە راپرسى لەسەر دەستور بەمانگىكى تر بكریت، يان بەدوو مانگى تر بكریت، بۇ ئىمە بىخەينە ئەو قالدەوه، زۆر سوپاس.

### بەرپز سەرۆکی پەرلەمان:

زۆر سوپاس، نزیكەى 18 كەس قسەيان كرد، هەموويان لەسەر ئەوه موفەققن كە كەلیمەى (مناسب) لابریت، ئەو رەئىەى كە تازە هاتە پێشەوه كە رۆژ دیاری بكریت، یەعنى سەقفىك هەبیت بۇ راپرسى ئەوه دەخەمە دەنگەوه یەكەمجار، ئەگەر دەنگى هیئا ئەوكاتە قسەى لەسەر دەكەين، كى لەگەل ئەو ئىقتراحە تازەدايه كە لەلایەن ژمارەيهك لە ئەندامانى پەرلەمانەوه هاتە پێشەوه، كە دەلێن دەبى سەقفىكى زەمەنى هەبیت بۇ راپرسى لەسەر دەستور، كى لەگەلدايه بادەستى بلند بكات تكایه؟، دەیزمیرین 29 كەسى لەگەلدايه، فەرموون كى لەگەلدا نیه؟، 32 كەسى لەگەلدا نیه، بۆیه ئەصلەكە مايهوه، بەهەر حال من یەك شتتان پى رادەگەيهنم كە سەرۆكايەتى پەرلەمان و حكومەت ولایەنه پەيوەندیدارەكانیش و بۆچوونەكانیش كە لێردە هەن، هەموو خیاراتمان لە پێشە، یەكەمیان: كۆمىسیۆنى بالآ دەبى بزانی كەى دەتوانى ئەو كارە ئەنجام بدات، بەزوتترین كات لە چەند مانگى داهااتوودا، دووم: ئەنجومەنى پارێزگاكان بەپى قانون ئەبى پێش 2009 هەلبژاردن بكەن، دەكریت لەگەل ئەواندا رەبیت بكریت، سىیهم: هەلبژاردنی پەرلەمانى عێراق، خاوەنەخواستە ئەگەر لەگەل ئەو دووودا نەكرا، ئەوا لەوى بكریت، ئەگەر هەر

زانیشمان ناكریت ئهوه خیاراتی تریش ههیه، ئامازهیان پیکرد و پپوئیست ناکات پپیش بینی بۆ بکهین، بهوهشهوه ئهگەر کۆمیسسیۆنی بالآ بۆی نهکرا، یان بۆی نهکردین، ئیمه حهق و مافی خۆمانه که کۆمیسسیۆنی بالآی تایبتهت بهخۆمان دروست بکهین، بهلام ئهوه ئیستا پپوئیست ناکات، کهواته تا ئیستا ئهوان بهو ئیشه ههلهدهستن دهبی ئهوان راپسپیرین، ئهگەر کرا ئهوه باشه، بهس دئنیان بن لهوهی که لهو چهند مانگهی داهاتوودا ئهوه راپرسیه دهکریت، ماددهکه بهو شیوهی که دهیخوینمهوه (مناسب) نهماوه، ئیستا کاک عهونی ماددهی یهکههه بخوینهرهوه بۆ ئهوهی بیخهینه دهنگهوه، فهرموو.

**بهپێز عونی کمال سعید بهزاز:**

**بهپێز سهروکی پههلهمان.**

المادة (1): تلغی الفقرة (ثانيا) من المادة السادسة المعدلة من القانون ويحل محلها مايلي:

ثانيا: يتم تحديد موعد للاستفتاء العام على مشروع دستور اقليم كردستان - العراق بالتنسيق بين رئاسة برلمان اقليم كردستان - العراق وحكومة الاقليم والجهات ذات العلاقة.

**بهپێز خلیل ابراهیم محمد:**

**بهپێز سهروکی پههلهمان.**

ماددهی (1): برکهی (دووهمی) ماددهی شهشهمی ههموار کراوی یاساکه پووچهل دهکری و بهم جوهره دهخویندریتتهوه:

دووهم/ کاتیک بۆ راپرسی گشتی دیار دهکریت بۆ پرۆژهی دهستووری ههریمی کوردستان به ههماههنگی، لهگهه سهرۆکایهتی پههلهمانی ههریمی کوردستان - عێراق و حکومهتی ههریم و لایهنه پهیوهندیدارهکان.

**بهپێز سهروکی پههلهمان:**

ئهوه ماددهیه دهخهمه دهنگهوه بهو گۆرانکارییهی که کرا، کئی لهگهلهدایه بادهستی بئند بکات تکایه؟، فهرموون کئی لهگهلهدا نیه؟، بهزۆرینهی دهنگ وهرگیرا، بۆ ماددهی دووتر.

**بهپێز عونی کمال سعید بهزاز:**

**بهپێز سهروکی پههلهمان.**

المادة (2): على مجلس الوزراء والجهات ذات العلاقة تنفيذ احكام هذا القانون.

**بهپێز خلیل ابراهیم محمد:**

**بهپێز سهروکی پههلهمان.**

ماددهی (2): پپوئیسته لهسهه ئهنجومهنی وهزیران و لایهنه پهیوهندیدارهکان حوکمهکانی ئهه یاسایه جی بهجی بکهن.

**بهپێز سهروکی پههلهمان:**

ئەم ماددەيەش دەخەمە دەنگەوہ كیى لەگەلدايە بادەستی بئند بکات تکیە؟، فەرموون کئی لەگەلدا نیە؟، بەکۆی دەنگ وەرگیرا، بۆ ماددەى دواتر تکیە.

بەرپز عونی کمال سعید بەزاز:

بەرپز سەرۆکی پەرلەمان.

المادة (3): لايعمل باى نص قانونى او قرار يتعارض مع احكام هذا القانون.

بەرپز خلیل ابراهیم محمد:

بەرپز سەرۆکی پەرلەمان.

ماددەى (3): كار به هيج دهقیكى ياسایى یان بریاریک ناکریت ئەگەر ناکۆک بێت لەگەل ئەم یاسایە.

بەرپز سەرۆکی پەرلەمان:

ئەم ماددەيەش دەخەمە دەنگەوہ كیى لەگەلدايە بادەستی بئند بکات تکیە؟، فەرموون کئی لەگەلدا نیە؟، بەکۆی دەنگ وەرگیرا، بۆ ماددەى دواتر تکیە.

بەرپز عونی کمال سعید بەزاز:

بەرپز سەرۆکی پەرلەمان.

المادة (4): ينفذ هذا القانون إعتباراً من تاريخ اصداره وينشر في الجريدة الرسمية (وقائع كوردستان).

بەرپز خلیل ابراهیم محمد:

بەرپز سەرۆکی پەرلەمان.

ماددەى (4): ئەم یاسایە لە رۆژی دەرچوونیەوہ جی بەجی دەکریت و لە رۆژنامەى فەرمی (وهقائى كوردستان) بلاو دەکریتەوہ.

بەرپز سەرۆکی پەرلەمان:

ئەم ماددەيەش دەخەمە دەنگەوہ كیى لەگەلدايە بادەستی بئند بکات تکیە؟، فەرموون کئی لەگەلدا نیە؟، بەکۆی دەنگ وەرگیرا، بۆ ئەسباب موحبە.

بەرپز عونی کمال سعید بەزاز:

بەرپز سەرۆکی پەرلەمان.

#### الاسباب الموجبة

بالنظر لاعتذار المفوضية العليا المستقلة للانتخابات في العراق حسب كتابها المرقم (خ/1340/9) في 2009/7/6 عن اجراء الاستفتاء العام على دستور اقليم كوردستان في 2009/7/25 لاسباب فنية تحول دون اجراء العملية المذكوره في الموعد المحدد لعدم إمكانية توفير مستلزماتها ضمن المدة المحددة في جدول عمليات التنفيذ بالشكل الذي يضمن الالتزام بالضوابط الدولية المعمول والمعترف بها عليه فقد شرع هذا القانون.

بەرپز خلیل ابراهیم محمد:

بەرپز سەرۆکی پەرلەمان.

### هۆیه‌گانی دەرکردنی ئەم یاسایە

لەبەر ئەوەی کۆمسیۆنی بالای سەرپه‌خۆی هەلبژاردنەکان لە عێراق، پۆزشی هیناوتەتو بە نووسراویان ژماره ( خ/1340/9 ) له (2009/7/6) که ناتوانی له 2009/7/25 راپرسی گشتی ئەنجام بدات، لەسەر پرۆژە دەستووری هەریمی کوردستان – عێراق، چونکە پێیان ناکرێ پێداویستیه‌کان لەکاتی دیارگراو و بەگوێرەى رێککاریه نێو نەتەوه‌ییه کارپێگراوان فەراهەم بکات، بۆیه ئەم یاسایە داندرای.

بەرپز سەرۆکی پەرلەمان:

بەئێ کاک دلێر قسەت چیه؟، فەرموو.

بەرپز دلێر محمد شریف:

بەرپز سەرۆکی پەرلەمان.

من پێم وایه ئەو رێستانه‌ی ئەخیری (لەعدم امکانیه توفیر مستلزماتها) ئەوانه زیاده‌ن، حوجه‌که‌ی خۆیان وازحه ئیتر ئیمه بۆ موبه‌رپرێ زیادیان بدیه‌ن، سوپاس.

بەرپز سەرۆکی پەرلەمان:

کاک عەونی، فەرموو.

بەرپز عونی کمال سعید بەزاز:

بەرپز سەرۆکی پەرلەمان.

ئەوان کۆمسیۆنی سەرپه‌خۆ خۆیان له کیتابه‌که‌یاندا وا ئەلێن، ئیشاره‌تیان به‌وه داوه، ئەوه‌ش به ئاره‌زووی جەناب‌تانه، سوپاس.

بەرپز سەرۆکی پەرلەمان:

باشه ئەو دوو وشه‌یه لایه‌ن، ئیستا پرۆژه‌که به ئەسابی موحیبه‌شه‌وه، ده‌خه‌مه ده‌نگه‌وه باشه کاک عزالدین نوقته‌ی نیزامی چیت هه‌یه؟، باشه خوا عه‌فوت بکات ئەوه که‌ی نوقته‌ی نیزامیه، ئیستا پرۆژه‌که به ئەسابی موحیبه‌شه‌وه ده‌خه‌مه ده‌نگه‌وه، کێی له‌گه‌ڵدایه باده‌ست بێند بکات تکایه؟، فەرمووون کێی له‌گه‌ڵدا نیه؟، به‌زۆرینه‌ی ده‌نگ وەرگیرا، من پێش ئەوه‌ی کۆتایی به‌ دانیشتنه‌که بێنین، ئیستا با بێینه‌وه سەر هه‌ندی قسه‌ی تر هەر له‌سەر پرۆژه‌ی دەستوور، ئیستا ئیمه زۆر قسه‌مان کردو نیگه‌رانیمان نیشاندا، هەر له‌سەرته‌ی ده‌ست پێکردنی قسه‌کانمانه‌وه، کۆمپوتهری حسابیمان تیکچوو بوو هەر له‌ ئەرقامدا من

غەلەتم كوردبوو، رەنگە بووبېتە ھۆى ئەوھى كە چەندىن كەس مەقالە بنووسن، بەلام ئىستا كە ياساكامان پەسەند كەرد، مەن پېم وایە ھەندى لایەنى ئىجابىشى ھەيە ئەو مەوزووعەى كە دوا دەكەوئیت، ھەمووى سلبى نىە وەكو باستان كەرد، بەلام كە رۆشت ئىستا باسى دەكەم، يەككە لەلایەنە ئىجابىەكانى ئەوھىە، ئەوانەى كە دژى ئەو دەستوورەن، مەبەستم لەوانەى كە لەبەغدادن، مەن پېم وایە بەشىكى ئاگانەبوونیانە لە تەفصیلاتى ئەو دەستوورەبە، وەكو زۆر كەسى تر كە مولاھەزە دەكریت نەیان خویندۆتەو، ھەر لەسەر تىببىنى مەسئولكە یان پەخنەى مەسئولكە رەئىكە لەسەر دەستوورەكە دەدات، بىرپارى لەسەر دەدات، فرسەت دەبیت باشتر بىخویننەو، فرسەتیش دەبیت بۆ ئیمە لە پەيوەندىدا بىن بۆیان روون بگەينەو، ھەموو لایەنەكانىن نىشان بەدەين، بەتایبەتى بەج قۇناغكدا رۆشتووە ئەو دەستوورە، وە چەند گونجاو لەگەل ئەو دەستوورەى عىراقدا، ھەر وەھا فرسەتكە تىرى گەورە بۆمان دیتە پېشەو بۆ ئەوھى ھەموو خەلكى كوردستان ئاشنا بن بەو دەستوورە، ئىستاكە لەم رۆژانەدا پېش كۆتایى ئەم مانگە ھەر خانەوادەبەك، ھەر عائىلەبەك نوسخەبەكە دەگاتى، كەواتە بۆیان ھەيە ئاگادارى تەفصیلاتى دەستوورەكە بن كە دەچن دەنگ دەدەن دەزانن بۆچى دەنگ دەدەن، چونكە مەن خۆم مولاھەزەم كەردو، زۆر كەس لەوانەى كە دین و لەسەر شاشەى تەلەفزیونەكان یان لەسەر رۆژنامەكان مەقالات دەنووسن، تەحلیلات دەكەن، لەوانەبە رەشنووسى دەستوورەكەى نەخویندبیتەو، ئەو بەدلىئىبەو دەبیت چەندىن سەروتارو وتارم لە پېشە، كۆشم كەردۆتەو، كە خودى مەقالاتەكان تەناقوزى تىدايە، ئەوھش دەلىلى ئەوھىە كە نەخویندۆتەو، یاخود ئاگادار نىە، یەعنى مەسەلەن تۆ رەخنە لە دەستووركە بگىرى، ئەبى بزانى شىوہى ئەو ولاتانەى وەكو ئیمەن دەستوورىان چۆنە، یەعنى مەسەلەن یەكی لەوانەى كە رەخنەى گرتو، مەقالەبەكە نووسىو، دەلئیت (چۆن دەبى پەرلەمانكە بەپى ئەو دەستوورە قانون دەرىكات، سەرۆكى ھەرئیم بۆى ھەبیت ئەو قانونە رەد بكاتەو)، ئەو دەسەلاتە دراو بەسەرۆكى ھەرئیم قانونى پەرلەمان رەد بكاتەو، بەبى ئەوھى ئەو برادەرى ئەوھى نووسىو، تۆزكە خۆى ماندو بكات بزانى لەھەموو دونیادا وایە یان نا؟، لە بەغداد وایە یان نا؟، لەھەموو دونیادا ئسول وایە كە پەرلەمان قانونكە دەردەكات سەرۆكى كۆمار بۆى ھەيە رەدى بكاتەو بۆ یەكجار، لەماوہى 10 رۆژدا، لەسەر بىرگەبەك یان ھەمووى، بەلام دوومجار كە پەرلەمان قەرارى دا، قەرارەكەى كۆتایى، یەعنى ئەم بەدبەھتە لای ئەو ديار نىەو خۆشى ماندو نەكەردو، لە كەسكە بىرسیت پېش ئەوھى بىكات بە مەقالە، خەلككەى زۆرىش كە دەبىخوینتەو مولاھەزە لەسەر قانونەكە لەسەر ئەو مەقالەبە وەردەگریت، دەلئیت كەواتە دەستوورەكە خراپە، ئەندامكەى پەرلەمان ناوى ناھىنم، لە برادەرىكى تر دژى دەستوور موناھەشەى لەگەل كەردو بە بیدەنگى وتوویەتى ئەم دەستوورە زۆر خراپە، ھىچ كەلكى نىە، وتوویەتى خراپە دەژى دىموكراتىەتە، دژى مافى مرۆقە، وتوویەتى باشە ھەموو مادەكانت خویندۆتەو، وتوویەتى بەئى، وتى باشە ماددەى 123 ت خویندۆتەو، كە چەند باشە، وتوویەتى ئەو لەھەمووىان خراپتر، ئى خۆى 122 ماددەبە، لەبەر ئەو بە ئەو فرسەتەمان ھەبیت لەو چەند مانگەدا، ھەموو خەلكى كوردستان باشتر شارەزا بن، باشتر ئاشنا بن،